

انٹرویو شروع ہوئے تقریباً بیس منٹ گزر چکے تھے، وہ کانفرنس ہال کی جانب آیا جہاں پر انٹرویوز منعقد کیے گئے تھے، دروازے کے قریب بیٹھے پیون نے اسے انٹرویو شروع ہونے کی اطلاع دیتے ہوئے کانفرنس ہال کا دروازہ اس کے لئے وا کر دیا۔

انٹرویو شروع ہو چکے ہیں، وہ اس سے باخبر تھا ان فیکٹ رضوی صاحب سے فون پر اس کی آمد کا وقت پوچھا تو اس نے انہیں انٹرویو شروع کرنے کے لئے کہہ دیا تھا۔

انٹرویو جیسی فارمیٹی میں وہ بالکل مداخلت نہ کرتا تھا مگر پاپا کی غیر حاضری پر ان کے ماتحتوں کے خیال میں اس کی موجودگی ضروری تھی سونا چار وہ چلا آیا۔

مختلف فیلڈز کے لئے مختلف ویکٹری، پندرہ۔

دار یوں کو کیسے سمجھ سکتی ہیں۔“ اس نے انٹرویوز کا

دن پہلے اخبار میں اناؤنس کی گئی تھی اور انٹرویو کا دن آج کا تاریخ پر تھا۔

وہ کمرے میں داخل ہوا، اشرویو لیتا پینل ایک سیکنڈ کے لئے اس کی طرف متوجہ ہوا، اس نے ہاتھ کے اشارے سے انہیں جاری رکھنے کے لئے کہا اور خود خاموشی سے جا کر رضوی صاحب کے ساتھ رکھی گئی کرسی پر بیٹھ گیا جو غالباً اسی کے لئے چھوڑی گئی تھی۔

”محترمہ اس سے پہلے آپ نے اس فیلڈ میں کوئی جواب نہیں کی؟“

”نہیں۔“ اپنے سامنے رکھی گئی فائل پر نظر ڈراتے اس نے بلال صاحب کو امیدوار سے ملک اور سوال کرتے سنا۔

”بنا تجربے کے آپ اس جاب کی ذمہ
ریوں کو کیسے سمجھ سکتی ہیں۔“ اس نے انٹرویوز کا

مکمل ناول



جواب جاننا چاہا، فائل سے نگاہ اٹھا کر اس نے مقابل بیٹھے امیدوار کو دیکھا اور دیکھتا رہ گیا۔

جبکہ دوسری جانب بلال صاحب کا جواب دینے کے لئے واہ ہوتے لب وہی ٹھہر گئے، دونوں کی نگاہیں ساکت تھیں، اک ہلکی سی پہچان گزشتہ دنوں کی، آنکھوں میں ابھری تھی، روئیل نے مقابل کی نگاہ میں حیرانگی کے ساتھ اک واضح الجھن بھی محسوس کی، انٹرویو لینے والے پینل نے اسے روئیل کو گھورتے پایا۔

بلال صاحب ابھی تک اس کے جواب کے منتظر تھے اسے متوجہ نہ ہوتے دیکھ کر وہ ہلکے سے ہنکارے۔

تمام لوگوں کی خود پر نگاہیں محسوس کرتی، خود کو سنبھالتی اس نے جواب دینے کے لئے لفظوں کو ترتیب دینا شروع کیا مگر وہ ایک لفظ بھی نہ کہہ پائی، اس بل وہ بری طرح سے روئیل کو دیکھ کر الجھ گئی تھی کہ اسے خیال ہی نہ رہا وہ اس وقت کہاں ہے۔

غالباً انٹرویو لینے والے سمجھ گئے تھے کہ اس کے پاس بلال صاحب کے سوال کا کوئی جواب نہ تھا سو عقل حسانی نے اپنا سوال کر ڈالا۔

”محترمہ! آپ یہ جاب کیوں کرنا چاہتی ہیں۔“ حسانی صاحب کا لہجہ خاصا پاٹ تھا، انہیں روئیل کو اس کا یوں ساکت دیکھنا پھر گم صم ہونا پسند نہ آیا تھا، مانا روئیل احمد بہت ہنڈسم، اسمارٹ اور خوبصورت شخصیت کا حامل تھا مگر وہ یہاں مالکوں میں سے تھا، انٹرویو دینے آنے والے لوگ وہ بھی معمولی پوسٹوں کے لئے انہیں یہ حق ہرگز حاصل نہ تھا کہ وہ اسے یوں دیکھ کر یوں ری ایکٹ کریں۔

عقل صاحب کے سوال کا جواب بھی وہ دے نہ پائی، انٹرویو پینل کی حیرانگی میں مزہ

اضافہ ہوا جبکہ روئیل کرسی کی پشت سے ٹیک لگائے اسے گھورتے ہوئے خاموشی سے اس کی کیفیت کا باخوبی اندازہ کر رہا تھا، اسے یہ ساری پچویشن مزہ دے رہی تھی، میرب وقار کی تو حواس باختگی لیوں پر پڑا نقل اور شپٹا ہٹ۔

”وہ اپنی ہمتوں کو جمع کرنی آہستگی سے بولی۔“ مجھے یہ جاب نہیں کرنی، آپ کا وقت ضائع کرنے پر معذرت، میں جاؤں۔“ اس نے ایک بار پھر نظریں اٹھا کر شناسائی کی ایک ہلکی سی چمک ابھرتی آنکھوں کو دیکھا جو فرصت سے ایک بار پھر اس کو انہماک سے دیکھتے ہوئے محفوظ ہونے لگا، وہ سب ایک بار پھر حیران ہوئے تھے، انہیں لڑکی کی دماغی حالت پر بھی شک ہوا تھا، رضوی صاحب نے شکریہ کے ساتھ اسے جانے کا عندیہ دیا، وہ گود میں رکھے بیگ کو کندھے پر لٹکانی باہر نکل گئی، روئیل کی مسکراتی نگاہوں نے اسے کمرے سے باہر جاتے دیکھا تھا، اسے خود پر حیرت ہو رہی تھی، کتنی آسانی سے وہ اسے پہچان گیا تھا خیر پہچان تو وہ بھی گئی تھی، انٹرویو کا سلسلہ ایک بار پھر سے شروع ہو چکا تھا، سر جھٹکتا وہ سامنے بیٹھے نئے امیدوار کی جانب متوجہ ہوا مگر نجانے کیوں اس کا دل اب وہاں سے بھاگنے کو چاہنے لگا وہ ان سب سے ایکسوز کرنا اپنے کمرے میں چلا آیا۔

اک بے نام، عجیب سی کیفیت میں گھرا وہ کھڑکی میں آکھڑا ہوا سلائیڈر ہٹا کر اس نے نگاہ نیچے دوڑائی تو گیٹ کے قریب گارڈ سے بات کرتی وہ دکھائی دی، وہ گارڈ سے کچھ پوچھ رہی تھی۔

وہ اسی کے بارے میں دریافت کر رہی ہو گی۔

یہ میرادل و دماغ کیا سوچنے لگے ہیں، اس

نے خود کو سرزنش کرتے ایک طویل سانس بھرا پھر سلائیڈر بند کرنا سیٹ پر آ بیٹھا۔

غائب دماغی سے قدم اٹھاتی وہ سڑک کے کنارے چل رہی تھی، آنکھوں کے پار مسکراتی مذاق اڑاتی نگاہیں اور کانوں کے قریب گارڈ کی آواز۔

”وہ فیکٹری مالک ہیں۔“ گونج رہی تھی۔ ”تم ملتے بھی کیسے؟ ہم تو تمہیں پچی سڑکوں اور گلیوں میں ڈھونڈتے رہے تمہارے یہاں ان عمارتوں میں ہونے کا تو گمان بھی نہ گزرا تھا۔“ اسے رہ رہ کر وہ وقت یاد آنے لگا جب بابا نے اسے تلاش کرنے کی مہم کا آغاز کیا، جگہ جگہ ڈھونڈا مگر ناکام رہے۔

کتنا بوجھ تھا ان کے سینے پر، جانے سے پہلے اسے خاص تاکید کی تھی کہ اسے ڈھونڈ کر اس کی امانت لوٹا دوں۔

اور بابا کی وفات کے بعد، اس نے بھی اپنے تحت بڑی کوشش کی مگر ناکامی کے سوا اس کے ہاتھ بھی کچھ نہ آیا تھا۔

جب ڈھونڈنا چاہا تو ملا نہ اور اب جب تلاش بند کی تو سامنے آکھڑا ہوا۔

”کیا کوئی پانچ سالوں میں اتنی ترقی کر سکتا ہے۔“

”نہیں، تم ہمیشہ سے مجھے مشکوک لگتے تھے، تمہارے بارے میں میری رائے سو فیصد درست تھی۔“

”ہمیں تو اسی وقت اندازہ ہو جانا چاہیے تھا جب تم نے بابا کے علاج کے لئے اتنی بڑی رقم دی تھی، کتنے بے وقوف تھے جو ہم تمہارے بارے میں جان نہ سکیں۔“ اس لمحے وہ حد سے زیادہ حساس ہو رہی تھی مگر دل کو اک سکون تھا

اضطراب کے ساتھ بھی، وہ بابا کا قرض اب ادا کر سکتی ہے۔

☆☆☆

”مس میرب وقار۔“ اس نے با آوازی وی پر موجود اس کے نام کو پڑھا۔

”ہم یوں دوبارہ ملیں گے یہ تو کبھی سوچا نہ تھا اور تم مجھے یاد رہ جاؤ گی، ایسا تو خیال میں بھی نہ گزرا تھا، تم بالکل ویسی ہو جیسی پانچ سال پہلے تھی، کیا تم تب بھی اتنی خوبصورت تھی، جتنی آج مجھے لگی ہو، کیا تم واقعی ہی خوبصورت ہو۔“ اس کے اندر سے صدا اٹھی۔

”تمہیں دیکھ کر، سرسری ملاقات کر کے میں اور میرا دل اتنے خوش کیوں ہیں، پانچ برسوں میں تو کبھی تمہیں نہ سوچا نہ ملنا چاہا مگر یوں یک دم سامنے آنے پر میں کیوں تمہیں دیکھنے کا خواہش مند ہوں، تم کیوں اتنا یاد آ رہی ہو۔“ اسے یاد آیا کے درمیان تو ڈھنگ سے کبھی بات چیت بھی نہیں ہوئی تھی، وہ جب بھی ملے یا آمنے سامنے آئے لڑائی اور طنز کے سوا کچھ نہیں ہوا تھا، ماضی کی کئی یادیں ذہن کے پردے پر ابھرنے لگیں۔

☆☆☆

”پا..... پا..... پا۔“ وین کا ہارن مسلسل بجے جا رہا تھا، تمام اہل محلہ اس آواز پر جاگ گیا تھا مگر جس افتاد کے لئے یہ بج رہا تھا وہ محترمہ دور دور تک آتی دکھائی نہ دے رہی تھی۔

مسلسل بجتے اس ہارن نے اسے آگ بگولہ کر دیا، کوفت سے اس نے سر اٹھا کر کھڑکی کے پار ایک نظر دوڑائی اور پھر بیزاریت سے تکیہ کانوں پر رکھ لیا، ہارن کی شدت میں بتدریج اضافہ ہوتا چلے جا رہا تھا۔

”اب نہیں چھوڑوں گا اس گھٹیا انسان کو۔“ اس نے کانوں پر دھرے تکیے کو زور سے دور پٹنا

اور اٹھ بیٹھا۔

”ال میزڈ، اسٹوڈ۔“ سلیم پاؤں میں ڈالتا وہ ہارن بجانے والے کو مسلسل گستاہا ہر نکل آیا، اس کے قدم تیزی سے بیرونی گیٹ کی جانب بڑھے ہی تھے کہ ”ٹھاٹھک“ زور زور سے سڑھیاں اترتی محترمہ دکھائی دی، ان کا اندازہ بالکل راوی چین ہی چین جیسا دکھائی دیا، ذرا سی بھی تو عجلت نہ تھی، وہ سڑھیاں اتر کر اس کے چہرے پر بکھرے غضب ناک تاثرات دیکھے بنا گیٹ کی جانب بڑھی اور خدا کر کے ہارن بچنا بند ہو گیا، یکدم خاموشی چھا گئی، اب چاروں اور شاشی ہی شاشی تھی، تھکے قدموں سے وہ واپس کمرے میں چلا آیا۔

”ساڑھے سات۔“ سائڈ شیلف سے راستہ واضح اٹھا کر ٹائم دیکھا تو چیخ اٹھا۔

ابھی صرف ساڑھے سات بجے تھے، یکدم وہ انتہائی کوفت کا شکار ہوا آنکھ تو کھل گئی تھی اور اب نیند اسے کہاں آنے والی تھی سو بالآخر اتنا طویل دن گزارنے کے لئے اس کے پاس کرنے کو بھی تو کچھ نہ تھا، عام حالات میں تو آدھا دن سو کر گزار لیتا مگر یہ مصیبت ہارن اسے اپنا دشمن محسوس ہوا تھا۔

اک طویل بے زاری سے بھرا سانس لیتا، دن گزارنے کی ترکیب سوچتا داش روم کی طرف بڑھ گیا۔

☆☆☆

”ٹھک..... ٹھک..... ٹھک۔“ ابھی بمشکل وہ سویا ہی تھا کہ کھڑکی کے باہر آتی آوازیں اس کو اٹھانے میں کامیاب ہو گئیں۔ ”تمہیں ٹیٹ اچھی طرح سے یاد کرنا چاہیے تھا، سارا دن آوارہ گردی کرتے ہو، دو کھڑی بیٹھ کر ڈھنگ سے پڑھ بھی لیا کرو۔“ نان

اسٹاپ سڑھیاں چڑھتی وہ اونچی اونچی بولے چلے جا رہی تھی۔

”آف یہ لڑکی، کتنا اونچا بولتی ہے۔“ اس نے قدرے کوفت سے سوچا۔

”اس نے تو صبح بجاتے ہارن کو بھی مات دے دی ہے۔“ مبالغہ آرائی کی حد کو چھوٹا گہرا سانس لیتے ہوئے اس نے دائیں جانب کمرہ لٹی تھی، آواز اب قدرے دور اور دھیمی ہو گئی تھی۔

”یقیناً محترمہ اوپر پہنچ چکی تھیں۔“ اس نے اپنے اعصاب پر قدرے سکون محسوس کیا پھر ابھی پلکیں موندی ہی تھیں کہ ٹھک سے اک اور آواز آئی یہ آواز حجت پر کسی برتن کے گرنے کی تھی، شاید فرانی پین گرا تھا، نہیں کوئی دپچی یا پھر محترمہ خود گری تھیں۔

”اب کیا ہوا؟“ اک بے بسی سے اس نے اپنی بندھی بستر پر ماری۔

”یہ گھر کم ڈربہ خانہ زیادہ ہے۔“ سانس بھی کوئی لے تو آواز دور دور تک سنائی دیتی ہے۔

”جانے کب تک اور کتنی دیر مجھے اس گھر میں رہنا ہے۔“

”ممائیں آپ کے شوہر کو کبھی معاف نہیں کروں گا۔“ اس نے ماما کے تصور سے مخاطب ہوتے ہوئے اپنے پایا کی شکایت کی۔

☆☆☆

وہ اپنے لئے چائے بنا رہا تھا جب ڈور بیل کم ٹرک نما ہارن بج اٹھا۔

”آف۔“ اس مسلسل ڈسٹربنس نے اس کا موڈ آف کر رکھا تھا، کپ ہاتھ میں لئے وہ دروازے تک آیا، سامنے ہی مالک مکان کھڑے تھے۔

”ہیلو انکل!“ اس نے بحالت مجبوری اخلاق نبھایا۔

”وسلام۔“ جواباً بڑا خوش گوار جواب موصول ہوا۔

”آئی ایم سوری تمہیں خواہ مخواہ ڈسٹرب کیا، کب سے اوپر کی بیل بج رہا ہوں شاید بچے کھڑے نہیں ہیں، میں یہاں اندر کی سڑھیاں سے اوپر چلا جاتا ہوں۔“ وہ اس کی کیفیت سے انجان اپنی معصومیت بھری دھن میں بولے چلے جا رہے تھے۔

انہیں راستہ دیتا وہ سائڈ پہ ہو گیا، انکل سڑھیاں چڑھ گئے اور وہ باہر سوکھی سڑی گھاس پر مشتمل لان میں چلا آیا، یہ لان تقریباً آٹھ فوٹز کا ہوگا، یہاں پر موجود صدیوں پرانی لوہے کی اکلوتی کرسی پر بیٹھے ہوئے وہ کچھ اور تو نہیں مگر اس کرسی کے زمانہ قیام کا اندازہ لگانے لگا۔

☆☆☆

ابھی اسے یہاں آئے چار روز ہی ہوئے تھے اور وہ بے زار بد مزاج ہو چکا تھا وہ خود سمیت سب سے اتنا خفا ہو گیا تھا کہ اپنے فیصلے پر نظر ثانی بھی کرنے کا خیال دل میں نہ لاسکا۔

”اوئے انکل..... انکل۔“ وہ لان میں پڑی آثار قدیمہ کے زمانے کی کرسی پر بیٹھا اپنی سوچوں میں گم تھا۔

جب اپنے گرد اک بازگشت سی سنائی دی، اس نے دائیں بائیں سرگھوما کر دیکھا مگر کوئی دکھائی نہ دیا۔

”شی..... شیٹ..... ادھر..... اوپر دیکھو انکل۔“ اس نے پلٹ کر گردن اوپر کر کے ٹیرس پر دیکھا، تیرہ چودہ سال کا لڑکا چہرے پر مسکراہٹ سجائے ریڈنگ سے نیچے جھانک رہا تھا۔

”تم نے انکل کس کو کہا ہے؟“ اس نے دانت پیٹے غصے سے اس کو دیکھا اب وہ اس بچے کو انکل ہرگز نہ تھا صرف چند برس ہی تو بڑا تھا۔

ماہنامہ حنا 47 نومبر 2012

”آپ کو۔“ وہ انگلی سے اس کی طرف اشارہ کرتا بڑے اطمینان سے بولا تھا۔

”میں تمہیں انکل دکھائی دیتا ہوں۔“ وہ اس کا جواب سن کر پت گیا تھا۔

”دکھائی کیا دیتا، میرا مطلب، آپ انکل ہو۔“

”آ.....!.....!..... اچھا اور تم دودھ پیتے بچے۔“ اس نے دانت پیٹے جواب دیا۔

”تمہیں میں شاہ رخ ہوں، آپ مجھے شاہ رخ خان بھی کہہ سکتے ہیں۔“

”سوری، مجھے تمہیں بلانے کی ضرورت ہی کیا ہے۔“ نخوت سے سر جھٹک کر اس نے گردن واپس موڑ لی اور چائے پینے لگا۔

”اوہ انکل، خفا نہ ہو، ان باتوں میں مجھے یاد ہی نہیں رہا، بابا کہہ رہے ہیں آپ رات کو کھانا ہمارے ہاں اوپر نوش فرمائیں۔“ بچے نے لفظ انکل پر خاصا زور دیا تھا۔

”یہ کھانا فری آف کوسٹ یعنی بالکل مفت ملے گا۔“

”تو ٹھیکس۔“ اس نے قدرے رکھائی سے انکار کر دیا، جواباً وہ جھٹ پٹ وہاں سے غائب ہو گیا۔

”ایڈیٹ، اسٹوڈ۔“ اپنے مصروف کلمات کا استعمال کرتا وہ ڈربہ نما کمرے میں چلا آیا۔

☆☆☆

سیل فون مسلسل بجے جا رہا تھا، وہ شاور لے کر باہر آیا تو اسکرین پر عازم کا نمبر چمکتا دکھائی دیا، بڑی بددلی سے اس نے اس سیلف فٹ انسان کی کال ریسیو کی تھی۔

”تم زندہ ہو؟“

”اب تک تو، مگر جس دوزخ میں تم چھوڑ کر گئے ہو تمہارے خیال سے مجھے زندہ نہیں ہونا

ماہنامہ حنا 46 نومبر 2012

چاہیے؟“ اس کی بات اور اسے یہاں جھونکنے کے بعد اس کی غیر حاضری اسے آگ لگا گئی تھی، جلا بھنا تو وہ پہلے ہی سے تھا، یہ سب اس کے شان شایان کہاں تھا وہ روئیل احمد ایک مشہور بزنس مین کا اکلوتا بیٹا، کون سی دنیا کی نعمت تھی جو اسے ملی تھی، کون سی آسائش اسے حاصل نہ تھی اور آج وہ اپنے گھر سے دور اس دنیاوی علاقے میں اپنی زندگی کے مشکل دن اپنی ضد کی وجہ سے گزار رہا تھا۔

”ارے بھیا! یہ تمہارا فیصلہ تھا۔“ دوسری جانب زرہ بھر پرواہ نہ کی۔
”مگر تم مجھے اپنا مشورہ تو دے سکتے تھے۔“ روئیل کو تپ چڑھی۔

”کیا مشورہ دیتا، پیسے تمہارے پاس نہیں تھے، رہنے کے لئے جگہ اور ایریا تمہیں ایسا چاہئے تھے اور جہاں پایا، ماما تمہارے تمہیں تلاش نہ کر سکیں۔“ عازم کو اس کے تپے انداز پر ہنسی آگئی پھر اس کے روٹھے انداز پر بخیرہ ہو گیا۔
”یہ گھر نہیں مجھے.....“ اس نے دانت پکچکپائے۔

”بس..... بس..... شکر کر برکت گھر مہیا ہو گیا ورنہ.....“ عازم تیزی سے بولا اس کی بات درمیان میں ہی رہ گئی۔

”خیر چھوڑو، اب مشورہ دیتا ہوں، ایکسوز کرلو۔“

”آپ کے مشورے کا شکریہ۔“ اسے عازم کا مشورہ ایک آنکھ نہ بھایا۔
”میرے بھائی! زندگی بڑی مشکل ہے اور تم ان کے عادی نہیں ہو۔“ اس نے بڑی دونوں بات کہہ کر فون بند کر دیا۔

☆☆☆

وہ گھر چھوڑ کر آیا تھا، ماما سے نہیں پایا سے لڑ

کر گھر چھوڑنے کے بعد وہ کسی دوست، ہاسٹل اور پھر رشتے دار کے گھر نہیں رہنا چاہتا تھا، اسے ایسی جگہ چاہئے تھی جہاں پایا اسے کم از کم با آسائش ڈھونڈ نہ سکیں، سو عازم کے ساتھ مسئلہ شیر کر کے بعد وہ شہر کے کافی پرانے مگر نسبتاً خاموش علاقے میں یہ گھر تلاش کر رہا تھا۔

عازم سوچ کر کہہ رہا تھا وہ اس ماحول کا عادی کب تھا، کون سا کام اس نے آج تک خود کیا تھا اور اب یہاں رہتے ہوئے اسے اچھی طرح سے اندازہ ہو رہا تھا، ابھی تک تو وہ کھانا آڈر کر کے منگوالیتا تھا، چائے کے لئے کیبل، ٹی بیگن، خشک دودھ، چینی اور دوسری استعمال کی اشیاء عازم دے گیا تھا، لیکن اب پکڑوں کی دھلائی کا مسئلہ کھڑا ہونے والا تھا، مگر وہ ان تمام مسائل سے بھاگ کر گھر واپس نہیں جائے گا، وہ گھر سے ایک ماہ کا پلان بنا کر نکلا تھا، اس کے خیال میں ایک ماہ بعد ہار مان لیں گے اور وہ واپس اپنے محل میں ”ایک ماہ“ آج سے بڑا طویل عرصہ محسوس رہا تھا، اس کی برداشت جواب دے رہی تھی مگر ”ابھی نہیں“ اس نے خود کو باور کروایا اور یہاں رہنے کے لئے آمادہ کرنے کی کوشش کی۔

☆☆☆

ابھی کتاب کھولی ہی تھی کہ دروازے کا ٹرک نما ہارن بجنا شروع ہو گیا، اس نے بڑے غصے سے کتاب دور سے دی اور دروازہ کھولنے میں ڈور تک آیا۔

”اٹکل آپ؟“ وقار صاحب کو دروازے پر موجود دیکھ کر وہ خود کو نارمل کرتا بڑے مہذب طریقے سے گویا ہوا۔

”تم کھانے پر نہیں آئے تو سوچا تمہیں خوش بلا لوں، شاید بھول گئے۔“ انہوں نے اپنا موجودگی کی وجہ بیان کی تو اسے شام میں دکا

جانے والی انویشن یاد آئی۔

”اچھولی میں رات کو کھانا نہیں کھاتا۔“ ناچار اسے پل جھوٹ کا ساتھ لینا پڑا۔
”تھوڑا سا کھا لو، رات دیر تک خالی پیٹ پڑھتے ہو۔“ وہ مسکراتے ہوئے اصرار سے بلاتے ہوئے۔

”آ جاؤ میں انتظار کر رہا ہوں۔“ ان کے اتنے محبت بھرے انداز پر وہ مزید بحث نہ کر سکا اور اپنے پیچھے دروازہ بند کرتا ان کے ساتھ ہو گیا۔
”بابا! ابھی حد کرتے ہیں ہر ایرے غیرے پر اعتبار کر کے اسے گھر میں گھسالیے ہیں، کیا جانے کون کیسا ہوا نہیں پرواہ ہی نہیں۔“ اندر سے آتی آواز پر وہ بے ساختہ رک گیا، وقار صاحب نے پلٹ کر اسے دیکھا پھر قدرے ندامتی انداز میں وضاحت کرنے لگے۔

”آ جاؤ بیٹا! تم برا مت ماننا، حالات کچھ ایسے ہیں کہ اب کسی پر اعتبار کرنا مشکل لگتا ہے، مگر میں دھوکا کھانے کے لئے ہی غالباً اعتبار کر لیتا ہوں۔“ انہوں نے لاؤنج میں رکھے صوفے پر بیٹھنے کا اشارہ کیا۔

”کیا کروں بروخوردار اپنی عادت ہی ایسی ہے۔“ وقار صاحب بولتے کچن میں چلے گئے، بنا ہوں ہاں کیے اک طائرانہ نگاہ چاروں طرف ڈالتا وہ بیٹھ گیا، اس کمرے کی حالت زار نیچے والے پورشن سے بھی ناخس اور بوسیدہ تھی، پھر مزید وہ اس کمرے کا معائنہ کرتا کہ اندر کچن سے آتی آواز اسے ہلا گئی۔

”بابا! اب آپ وہاں سے بلنا مت گھر سارا اٹھلا پڑا ہے اور ہم روز روز مفت کا کھانا نہیں کھلائیں گے، کھانا کھانا ہے تو اس کے چارجر کرائے سے الگ دیئے ہو گئے۔“ وہ اک جھپکے سے اٹھ کھڑا ہوا۔

”اتنی انسلٹ۔“ اس کی اتنا پرکاری ضرب پڑی تھی۔

”آواز بلیک رکھو، مہمان ہے، سن لے گا۔“ ”مہمان یا دبائے جان۔“ وہاں خیال احساس کہاں تھا۔
”میرب!“ انہوں نے اسے قدرے ٹوکنے والے انداز میں پکارا۔

”تمہاری امتحان کی تیاری کیسی جارہی ہے؟“ وہ ٹرے میں کھانا سجائے باہر آئے اور بڑے خوشگوار فریک انداز میں گویا ہوئے۔
”بس ٹھیک ہی ہے۔“ بڑی بد دلی سے وہ بولا تھا۔

”سی ایس ایس کے بعد کس ادارے میں جانے کا خیال ہے؟“ انہوں نے پلٹ اسے تھمائی تو وہ آہستگی سے پلٹ میں چاول نکالنے لگا۔

”یہ تو زلزلہ پر منحصر کرتا ہے۔“ ”میرب کی ماں کی وفات کے بعد سے کھانا میں بنانا تھا، بچے دونوں تب چھوٹے تھے، ابھی کچھ عرصے پہلے ہی میرب نے کھانا پکانا شروع کیا ہے، شاید کھانا تمہیں ذائقہ دار نہ لگے۔“ بڑا وضاحتی فقرہ تھا شاید اس کے انداز میں محسوس کی جانے والی بے دلی پر انہوں نے وضاحت ضروری جانی تھی۔

”او نو اٹکل! اس گڈ۔“ بڑی مشکل سے اس نے خود کو کنٹرول کیا تھا، پھر کھانے کے دوران اٹکل وقار ہی بولتے رہے جواباً وہ صرف سر ہلانے پر اکتفا کرتا رہا اسے خود پر حیرت تھی اس میں اتنا ضبط کہاں سے آگیا نہ وہ اپنی مرضی کی بھرپور زندگی بسر کرتا آج..... ”خیر کبھی کبھی ناغم اور حالات سے جھجھکتا کرنا پڑتا ہے۔“ کھانا کھاتے ہوئے اس نے خود کو تسلی دی۔

جہ پوئے؟ برن بیٹے ہوئے وہ اس سے پوچھنے لگے۔

”نہیں اکل!“ مزید کچھ سننے کی تاب اس میں نہ تھی سوانکار میں عافیت جانی ویسے بھی وہ کافی پیئے والا قہوہ کہاں پیتا مگر اکل کو کیا بتاتا۔

”مجھے اجازت دیجئے اور کھانے کا شکریہ۔“ وہ اٹھ کھڑا ہوا۔

”نہیں بیٹا، یہ تکلف نہیں۔“ اس کے شکریہ کہنے پر وہ اسے نوک گئے اور وہ قدرے مشکوری شکل بنا کر نیچے چلا آیا۔

☆☆☆

دھڑ..... دھڑ..... دروازہ مسلسل بجتا جا رہا تھا، آنے والا اپنی پوری طاقت سے اسے کھولنے کے در پر تھا۔

”کتنے جاہل ہیں یہاں کے لوگ۔“ جوتے پہنا وہ دروازے تک آیا۔

”اب کیا آفت ٹوٹ پڑی۔“ دروازہ کھولا تو سامنے موٹی موٹی آنکھیں لئے بھاری بھر کم جسم کی عورت پورے بیس دانٹوں کی نمائش کیے کھڑی تھی۔

”نرمائیں کیا تکلیف ہے؟“ بڑی بدتمیزی سے وہ بولا تھا۔

”ہائے صاحب..... آ..... آپ یہاں رہتے ہو۔“ آنے والے نے اس کا لہجہ نظر انداز کر دیا تھا۔

”کیا مطلب؟“

”آپ اکیلے رہتے ہو جی۔“ اس نے آنکھیں پکا گئیں۔

”واٹ نان سنس۔“ وہ قدرے رکھائی سے چلایا تھا۔

”میرا نام رانو ہے، میں یہاں کی صفائی

کرتی ہوں، ایک ہفتے کی چھٹی پر تھی، میرب نے نئے نئے کراہ داروں کی آمد کا بتایا تو ملنے کا بڑا اشتیاق ہوا اور مل کر تو بڑا اچھا لگا، آپ اسے سوچئے ہو اور اچھی اچھی شکلیں دیکھ کر طبیعت پر اچھا افادہ ہوتا ہے۔“

”کام کی بات کرو۔“ اسے اس کے تعارف میں قطعاً دلچسپی نہ تھی۔

”آپ نے صفائی نہیں کروانی مجھ سے۔“ بالآخر وہ مطلب کی بات پر آگئی تھی۔

”نہیں۔“ اسے اس کی بلاوجہ کی مسکراہٹ سے الجھن ہو رہی تھی۔

”نہیں۔“ جواباً وہ اسی کے انداز میں بولی پھر اس کے چہرے پر پھیلے تاثرات دیکھتی کہنے لگی۔

”اچھا! ناراض نہ ہوئیں کروانی تو نہ سہی پر پیسے تو دیں۔“

”پیسے، جب صفائی نہیں کروانی تو کس چیز کے پیسے۔“ اسے سامنے والا ہرگز نارمل نہ لگا سو بڑے روڈ لیجے میں دریافت کیا گیا۔

”آپ کا صحن دھویا ہے۔“ وہ دوپٹہ کا کوندہ لگیوں میں گھومتی مسکراتی بولی۔

”میرا صحن۔“ اب کی بار وہ حیران ہوا۔

”جی یہ اپنا ہا ہر والا دیڑھ، میں نے ہی تو لشکا

لشکا کر صاف کیا ہے بالکل چمک گیا ہے آپ کی طرح۔“

”میں یہاں کرائے دار ہوں یہ صحن میرا نہیں۔“ اس کی چپٹی چیز پانی تیں بعد اس کے انداز سے سخت زہر لگ رہی تھیں۔

”میرب باجی کہہ رہی تھی جو نیچے رہے گا صحن بھی اسی کا ہے۔“ وہ اسے میرب نامہ سے آگاہ کر رہی تھی اور اس کا میٹر گھوم گیا سو بڑی رکھائی سے کہنے لگا۔

”تو پھر مجھ سے پوچھ کر اس کی صفائی کی تھی پیسے بھی اب ان سے ہی لو۔“ یہ اوپر والوں کی بیٹی تو صرف پیسوں کی ہی بات کرتی تھی۔

”لاچی۔“

”لوجی وہ بڑی شے ہیں، ایک روپے بھی نہیں دیں گی۔“ اسے منہ ہی منہ میں بڑبڑاتا دیکھ کر وہ بڑے راز دانہ انداز میں میرب کی عادات کا پرچار کر رہی تھی۔

”اچھا..... اچھا بس دے رہا ہوں۔“ وہ اس مزید بحث سے اکتا گیا تھا سو عافیت پیسے دے کر جان چھڑانے میں جانی اور پیسے لینے اندر چلا گیا۔

”یہ لو۔“ تقریباً دو منٹ بعد وہ واپس آیا اور اسے پیسے پکڑائے۔

”یہ کیا صاحب دوسرو پے تو دو۔“ رانولی نے بڑا منہ بنایا۔

”لیتے ہیں تو لو اور اب جاؤ یہاں سے اور سنو، آئندہ یہ پورچ میرا مطلب صحن دھونے یا صاف کرنے کی ہرگز ضرورت نہیں۔“ اس نے سو پکڑایا، حکم جاری کیا اور جان چھاڑنے کی سعی کی۔

”تو یوں گندہ ہی رہنے دوں۔“ بڑی معصومیت سے گویا ہوئی تھی۔

”ہاں۔“ وہ قدرے زور سے چلایا تھا۔

”مگر جی.....“ اس سے پہلے کے وہ مزید گویا افشانی کرتی وہ دروازہ بند کر گیا۔

☆☆☆

واش روم کے ٹل میں پانی نہیں آ رہا تھا اس کا موڈ بڑی طرح آف ہو گیا مین ڈور کھول کر وہ باہر آیا تو گیٹ کے قریب مسٹر شاہ رخ خان کو برف کا گولا کھاتے دیکھا۔

”سنو یہ واش روم میں پانی کیوں نہیں آ

رہا؟“ ہاشمل خود کو کنٹرول رکھتا وہ اپنی آواز کو نارمل رکھتا پوچھ رہا تھا۔

”بچے نے گولا زبان سے رگڑتے اسے اوپر سے نیچے تک دیکھا مگر بولا کچھ نہیں۔“

”یوں گھور کیوں رہے ہو؟ میں تم سے بات کر رہا ہوں۔“ اسے گھورتا پا کر وہ سوالیہ نشان بنا۔

”اکل! آپ پاکستان کے کس شہر سے آئے ہیں؟“ اس کے چہرے پر پھیلے غضب ناک تاثرات انور کرتا وہ گولا چوستا اپنی دھن میں پوچھ رہا تھا۔

”کیا مطلب؟“ اس کے پوچھنے کے سوال پر وہ حیران تھا۔

”کہیں اسے میرے بارے میں معلوم تو نہیں ہو گیا۔“ اس نے خود کلامی کی۔

”مطلب یہ کہ پاکستان کے اہم مسائل میں پانی کا فقدان اور لوگوں کی پانی تک ناممکن رسائی اہم ترین مسئلہ ہے۔“

اس کی باتیں وہ خاک سمجھتا جس نے اپنی چوبیس سال کی زندگی میں ایسے مسائل صرف سنے ہی ہو، ان سے ہم کنار ہونا تو دور کی بات۔

”اب میں اس مسئلے کا حل کیا نکالوں۔“

”اتنا سہیل ہے یہاں سے دو سو گز کے فاصلے پر نہر ہے وہاں جا کر نہا آئیں زیادہ دور نہیں جانا پڑے گا۔“ گولا چوستے عظیم مشورے سے نوازا گیا۔

”واٹ؟“ اس کی آواز کافی بلند تھی۔

”اگر مشورہ پسند نہیں آیا تو پانی آنے کا انتظار کیجئے۔“ وہ بدستور گولا چوستا باہر نکل کر بھاگ گیا، دانت پیتا وہ اندر چلا آیا۔

☆☆☆

”یہ انتہائی درجے کی بدتمیزی ہے، وہ یہاں

ماہنامہ حنا 50 نومبر 2012

کراہ دے کر رہ رہا ہے اور ایسا سلوک۔“ غصے میں بڑبڑاتا وہ کمرے کے ایک کونے سے دوسرے کونے تک مارچ کرتا تھلا رہا تھا، جتنے شریف وقار صاحب تھے اتنے گھٹیا یہ دونوں بہن بھائی۔

بات کچھ بھی نہ تھی، ہمیشہ کی طرح پانی بند تھا اسے وقار صاحب دکھائی دیئے، اس نے ان سے پانی کی عدم دستیابی کے بارے میں استفسار کیا، بڑی حیرت سے ان کی آنکھیں پھیل گئیں۔
”تم موٹر آن کر لیتے۔“ بڑا معصوم انداز لئے وہ بولے تھے۔

”کون سی موٹر؟“ اب حیرت کا جھٹکا اسے لگا تھا۔

”یہاں موٹر کے بغیر پانی نہیں آتا، میں تمہیں سوچ دکھا دیتا ہوں جب پانی نہ آئے تو اسے آن کر لیتا۔“ وہ اسے اوپر کے پورشن کی جانب جاتی سیڑھیوں کے نیچے موجود سوچ بورڈ دکھاتے ہوئے پھر انہوں نے بن آن کیا اور ایک شور چاروں اور گونج اٹھا۔

اسے یہ شور ناگوار ضرور گزرا لیکن کم از کم اس کے بدلے پانی کی فراہمی تو ممکن تھی، ان کا شکریہ ادا کرتا وہ واپس آ کر واش روم میں نہانے گھس گیا، پھر ابھی وہ شاور ہی لے رہا تھا یکدم سے پانی بند ہو گیا، پانی اور موٹر کے بند ہونے پر اس نے کھڑکی کی جانب کسی ذی روح کی موجودگی محسوس کی وہ تیزی سے کھڑکی کی جانب آیا جو اوپر جاتی سیڑھیوں کے نیچے تھی، اگرچہ اسے کچھ دکھائی نہ دیا تو تمام لحاظ اک طرف کرتا وہ زور سے چلایا۔

”مستر شاہ رخ خان موٹر آن کرو، بند کیوں کی ہے۔“

”موٹر بجلی سے چلتی ہے اور بجلی کا بل آتا

ہے اور یہ بل ہم ادا کرتے ہیں۔“ شاہ رخ کی بجائے جواب مس صاحب کی جانب سے وصول ہوا تھا۔
”اور اس کا استعمال بھی صرف تم لوگ ہی کر سکتے ہو۔“ وہ شدت ضبط سے دانت پیتا گویا ہوا۔

”آپ صحیح سمجھے ہیں۔“ وہاں کمال اطمینان بے مروتی موجود تھی، اس کا جی چاہ ایک زور کا چھانپڑ اس کے منہ پر مارے مگر اس وقت وہ بڑے بس تھا، سو خود کو قابو میں رکھتا بڑے تحمل سے بولا۔

”اوکے، پر اس وقت تو اسے آن کرو۔“
”کیوں، پہلے اس کے استعمال کی ادائیگی پھر یہ چلے گی۔“ وہ وہی سیڑھیوں کے قریب کھڑی تھی روئیل ہاتھ روم کی کھڑکی نما روشن دان سے اس کی تھوڑی بہت جھلک دیکھ سکتا تھا۔
”ہر وقت پیسے۔“ وہ جھجھلا اٹھا۔
”تمہا لوں پھر ہی دوں گا۔“
”موٹر بھی ادائیگی کے بعد آن ہو جائے گی۔“

”مس میں شاور لے رہا ہوں باہر آ کر پیسے دے دوں گا۔“ وہ اس کی جھٹ دھرنی پر بری طرح سے چڑ گیا تھا۔

”زیادہ فالتو بات نہیں۔“ اس کا گستاخ انداز اسے مزید سلگا گیا تھا۔
”کیسے دوں پیسے؟ کیا یونہی۔“ وہ قدرے رکا پھر گویا ہوا۔

”اوکے، آپ کمرے میں تشریف لے آئیں اور بیڈ سائیڈ پر پڑے والٹ میں سے نکال لیجئے پیسے۔“ اسے یہی آپشن مناسب لگی سو لچے کو متوازن رکھتا بولا۔

”میں کیوں اندر آؤں، آپ باہر تشریف

لائیں۔“ اب کے وہ شپٹائی پھر کندھے اچکاتی واضح الفاظ میں انکار کر گئی۔
”نہ آپ اندر آ سکتی ہیں اور نہ میں باہر آ سکتا ہوں۔“ وہ بے بسی سے ٹھٹی ٹھٹی آواز میں غرایا۔

”اوکے دونوں میں سے جو دل کریں آپ بتا دیجئے، میں رضا مند ہوں۔“ اب کے مزید بحث ختم کر کے اس نے ہتھیار ڈال دیئے، سر پر موجود سمپو کو توالیے سے صاف کرنے لگا جب جھٹ سے پانی آنا شروع ہو گیا، حد شکر کرتا، اک طویل سانس بھر کر اس نے اس کو صلو اتیں سنائی تھیں۔

☆☆☆

صبح سے یہ بادلوں نے اندھیرا مچا رکھا تھا، آسمان پر دھماکے تو یوں ہو رہے تھے جیسے کئی توپیں ایک ساتھ چل رہی ہوں، تیز تیز ہواؤں کا شور، آندھی نے ساری سڑک کا کچرا پورج میں لا پھینکا تھا، شاہر، کاغذ، پتے اور رنگ برنگی دھبیاں شام ڈھلے بارش شروع ہو گئی ہر چیز ڈھل کر صاف اور نکھر گئی تھی۔

روئیل نے کھڑکی سے بارش کا زور و شور دیکھا، پھر کچن کا رخ کیا سردیوں کی اس بارش نے مزید سردی بڑھادی تھی، نرم ٹھنڈے خوشگوار موسم کو وہ کافی پی کر انجوائے کرنا چاہتا تھا، اس نے کچن کی کھڑکی کھول دی، تیز پھوار سر سر کرنی اندر آنے لگی۔

دور سے نماز عشاء کی آواز تیز بارش میں کبھی دھبی اور کبھی اونچی سنائی دیتی ماحول میں قدرے ارتعاش سا پیدا کر رہی تھی، کافی پھینٹ کر اس نے کیبل میں دودھ گرم کیا اور کپ ڈال کر وہ کمرے میں چلا آیا، کافی پینے کے ساتھ ساتھ وہ کمرے میں ہی واک کرنے لگا۔

بارش قدرے تھمی تو شاہ رخ اور بابا مسجد میں عشاء کی نماز پڑھنے چلے گئے، اپنا کام ختم کر کے وہ لاؤنج میں بیٹھی بابا اور شاہ رخ کا انتظار کرنے لگی سردیوں کی گہری ہوتی رات، دور دور تک پھیلی خاموشی اسے اداس کر گئی تھی، بارش ایک بار پھر زور و شور سے شروع ہو چکی تھی، دور پڑے زور سے بجلی کڑکی اور ساتھ ہی لائٹ چلی گئی، اندھیرے اور تنہائی سے ویسے ہی اس کی جان جاتی تھی، چمکتی بجلی گرتے بادل اوپر سے چاروں اور اندھیرا وہ یکدم سے گھبرا گئی، سائیں سائیں کرتی سناٹے کو چیریں آوازیں ایک زور دار چیخ کے ساتھ وہ اٹھ کھڑی ہوئی، آنکھیں بند کیے وہ چیخنے لگی تھی۔

”مس کیا ہوا؟“

”آپ چلا کیوں رہی ہیں؟“ اپنے قریب آواز پر اس نے آنکھیں کھول دیں اور اگلے پل ہی اسے اپنی آنکھیں کھولنے پر افسوس ہونے لگا، موبائل کی ٹاریج ہاتھ میں لئے روئیل سامنے کھڑا اسے حیرت سے چیخنے دیکھ رہا تھا جو ہولے ہولے لرز رہی تھی۔

”آپ چیخ کیوں رہی ہیں؟“ روئیل کے پوچھنے پر اس نے اطراف میں دیکھا، باہر سنائی دیتا طوفان کا شور اور کمرے میں پھیلا اندھیرا بدستور موجود تھا۔

”میرا خیال ہے آپ ڈر گئی ہیں۔“ روئیل کے مسکرانے پر اس نے شرمندگی سے سر جھکا لیا، وہ ابھی تک کانپ رہی تھی۔

”آپ اتنی ڈر پورک ہیں کہ اندھیرے اور بادل گرنے سے ڈر گئیں۔“ روئیل کا مذاق اڑاتا انداز اسے سخت برا لگا تھا، وہ بے ساختہ ہونٹ بھیج کر رہ گئی تھی بابا اور شاہ رخ اندر آتے دکھائی دینے وہ بھاگ کر ان کے سینے سے جا لگی۔

ہاکنے لگے اور اسے کیسے پتہ کہ میں امیر آدمی ہوں۔“ وہ مزید کوئی کہانی اسکرپٹ کرتا روئیل اسے ٹوکتا ہوا اس سے قیاس کرنے لگا۔
”بھئی آپ کی چال ڈھال، رنگ روپ، آپ کے مزاج، ناز غرے سبھی انداز کہتے ہیں آپ ایک امیر برنس مین کی اکلوتی اولاد زینہ ہیں۔“ وہ ٹھہر ٹھہر کر بولتا اسے چھیڑنے لگا۔
”عازم اسٹاپ اٹ۔“ اسے یہ مذاق ہرگز اچھا نہ لگا تھا۔

”میرے پاس اتنا فضول کا نام نہیں کہ اپنے ہی لینڈ لارڈ کی بیٹی اور اس کی حرکتیں ڈسکس کرتا پھروں۔“ دو ٹوک انداز میں بڑا وضاحتی جواب تھا، اس پل وہ اتار روڈ ہو گیا کہ عازم نے چپ کر جانے میں ہی عافیت جانی تھی۔

☆☆☆

”روئیل! تم ہی ضد چھوڑ دو۔“ تھک ہار کر ماما کی متانے ہی اس سے رابطہ کر ڈالا اور اب وہ اسے گھر واپسی کے لئے منارہی تھیں۔
”نوم۔“ وہ بلا کا ضدی ثابت ہو رہا تھا۔
”تمہارے پاپا اتنی آسانی سے ہار نہیں مانے گئے۔“ وہ اسے اس کی ضد چھوڑنے پر مجبور کر رہی تھیں اور وہ پیچھے ہٹے گا نہیں وہ سوچ چکا تھا۔

”م! مجھے برنس مین نہیں بننا۔“

”میں جانتی ہوں اور تمہاری خواہش کا احترام بھی کرتی ہوں، تم ہمارے ایک ہی بیٹے ہو یہ سب کون لک آفٹر کریں گے تمہارے پاپا کی ہیلتھ بھی اب اتنی اچھی نہیں رہتی۔“ ماما نے اک اموشنل وار کیا تھا۔

”یہ اکلوتا ہونا جرم بن گیا ہے۔“ وہ ماما کے جذباتی پن پر بڑی بے زاری سے بولا تھا۔

”ایسے نہیں کہتے۔“ بے اختیار وہ تڑپ اٹھیں۔

”میں صبح ارباز کے ہاتھ پیسے بھجوا دوں گی، اپنا خیال رکھنا میری جان۔“ بالآخر ان کی متانے ہار مان لی تھی، اتنے دن گھر سے دور جانے وہ کن حالات میں رہ رہا ہو گا، شہزادوں کی طرح اسے پالا تھا انہوں نے۔

”جب ماما کی باتیں دل کو لگیں تو گھر واپس آ جانا۔“ اپنی بات مکمل کر کے انہوں نے فون بند کر دیا۔

اس نے ہاتھ میں پکڑے موبائل کو گھورا اور دل ہی دل میں پاپا کے تصور سے مخاطب ہوا۔
”سوری پاپا، اس بار مان جائیں پھر کبھی تنگ نہیں کروں گا۔“

☆☆☆

ماما نے پیسے بھجوا دیئے تھے اور وہ اکل و قار کو ان کا کرایہ دینے اوپر آیا، ہلکے سے دروازے کو لاک کر کے وہ آنے والے کا انتظار کرنے لگا۔
”کون؟“ اندر سے ابھرتی آواز اسے بد مزہ کر گئی۔
”روئیل! ناچار بڑے آرام سے جواب دیا۔

”برنس آف ڈریم لینڈ۔“ جواباً اس نے میرب کو کہتے سنا تھا۔

”محترمہ مجھے وقار اکل سے ملنا ہے۔“ وہ اس کے منہ ہرگز نہیں لگنا چاہتا تھا۔
”اکل یہاں تو کوئی اکل نہیں رہتے، وہ غالباً نیچے رہتے ہیں۔“ یہ دونوں بہن بھائی اسے اعلیٰ درجے کے ہمیز لگنے لگے تھے۔

نجانے خود کو کیا سمجھتے تھے، ملاجہ کے چپ مذاق اوٹ پٹا نگ حرکتیں اسے بالکل اچھی نہ لگتی تھی وہ جتنا بھی فائل رہتا وہ اتنا ہی سر پر سوار نظر

آتے جھٹ سے دروازہ کھول دیا گیا، سامنے ہی محترمہ نے مرنے کے انداز میں رخ روشن لئے کھڑی تھیں۔

”اب پھر آپ ایک نئے بہانے کے ساتھ آئے ہوں گے، آپ کے پاس پیسے نہیں، دو ماہ تک کرایہ ادا کر دیں گے وغیرہ وغیرہ۔“

”بات تو سن لیجئے۔“ اسے نان اسٹاپ کنٹری کرتے دیکھ کر وہ آہستہ سے بولا۔

”سنائیں۔“ بڑا لگاؤ بھرا انداز تھا۔

”سنانا نہیں، کرائے کے پیسے وقار صاحب کو دینے ہیں۔“ اپنی ہی بات کی درستگی کی اور سپاٹ نیچے میں بولا۔

”پورے ہیں۔“ اس نے سوالیہ نگاہوں سے روئیل کو دیکھا۔

”اگر بڑھی لکھی ہیں تو گن لیجئے۔“ اب کی بار وہ طنز کے نشتر چلانے سے خود کو روک نہ پایا، آرام سے بات کر تو بھی محترمہ کا دماغ ٹھکانے نہیں۔

”اگر..... اگر سے کیا مطلب ہے، میں اس ملک کی پڑھی لکھی محترمہ شہری ہوں۔“ آنکھیں پھیلائے وہ تب کہ بڑبڑائی اور پھر جو صلواتیں شروع ہوئیں تو وہ پلٹ کر سبز حیاں اتر گیا، آگ لگانا مقصود تھا جو لگ چکی تھی اب جلنا محترمہ کا نصیب تھا۔

☆☆☆

وہ اپنی اس گھر میں لگی بندھی ڈل روٹین سے بری طرح عاجز آ گیا تھا، سو خود کو فریش کرنے کے لئے عازم کے ساتھ وہ کلب تک کھانا کھانے چلا گیا، گیارہ بجے کے قریب ان کی واپسی ہوئی، وہ گاڑی سے نکل کر عازم کی سائیڈ پر آیا۔

”سو اتنے سارے دنوں میں کیا سیکھا۔“

روئیل نے کھڑکی سے جھانکا تو عازم پوچھنے لگا۔
”آف، ایک اذیت ناک تکلیف۔“ وہ تکلیف سے بڑبڑایا۔

”جنت سے دوزخ تک کا سفر۔“ ایک طویل، ٹھنڈا گہرا سانس بھرتا وہ گویا ہوا تھا۔

”کسی نے خوب کہا ہے ہوم سویٹ ہوم۔“ آنکھیں موندے اس نے اپنے گھر کا پرسکون ماحول محسوس کیا تھا، تھکی گیٹ کھول کر میرب باہر آئی اور بنا انہیں دیکھے مین سڑک کی جانب ہو لی۔

”یہ اس وقت کہاں جا رہی ہے؟“
”مجھے کیا معلوم، ہمیں ان کا پی اے لگتا ہوں۔“ اس نے لاعلمی سے کندھے اچکائے تھے پھر قدرے غصے سے عازم کو گھورا۔

”پوچھ تو سہی۔“ عازم نے اسے پوچھنے کے لئے اکسایا۔

”سوری مجھے کوئی شوق نہیں اپنی عزت کروانے کا۔“ اس نے نکاسا انکار کر دیا۔

”اوکے میں پوچھتا ہوں۔“ رات کے اس پہر اسے یوں اکیلا جانا دیکھ کر عازم کی ہمدانہ رگ پھڑک اٹھی تھی۔

”ایکسکیوز می مس.....“ عازم نے اس کے پیچھے جا کے قدرے بلند آواز میں اسے پکارا۔

”آپ اس وقت اتنی رات کو کہاں جا رہی ہیں۔“ ہمت کر کے وہ بڑے شرافت آمیز لہجے میں پوچھ رہا تھا۔

”آپ سے مطلب؟“ مگر لحاظ وہاں کہاں تھا وہ کاٹ کھانے والے انداز میں بولی تو روئیل بمشکل مسکراہٹ ضبط کرتا دل میں عازم سے کہنے لگا۔

”شاباش عازم تیار رہ جوتے کھانے کے لئے۔“

”نہیں میرا مطلب..... آپ کو کوئی ہیلیپ.....“ اس نے ہمت نہ ہاری اور اسے متوجہ کرنے کی وجہ بیان کی گئی۔

”میرے بابا شام سے ہاسپٹل میں ایڈمٹ ہیں، وہی جا رہی ہوں اب آپ مطمئن ہو تو جاؤں۔“ تھوڑی نیز اور شرافت کا مظاہرہ ہوا پھر یکدم اپنے پرانے انداز میں واپس آئی وہ عازم سے کہہ رہی تھی، عازم اور روئیل دونوں چوکنے تھے۔

”انکل اور ہاسپٹل میں۔“ میرب کی بات سن کر وہ بے ساختہ ان دونوں کے قریب چلا آیا۔

”خیریت کیا ہوا انہیں؟“

پھر آہستگی سے صرف اتنا ہی بولی تھی۔

”ہارٹ ایک۔“

”مس..... آپ برانہ مانے تو ہم آپ کو ڈراپ کر دیتے ہیں۔“ عازم بولا تو روئیل نے عازم کی ہمت کو سلام کیا۔

”ہم انکل کو بھی مل لے گے۔“ اس کی خاموشی پر وہ مزید آگے بڑھا۔

”آپ کا جب جی چاہیے، جائیں میں خود چلی جاؤں گی۔“ اس نے ہاتھ میں بندھی گھڑی پر نگاہ ڈالی اور مڑ گئی۔

”پلیز سسٹر رات کافی ہو گئی ہے، ہم ویسے کافی شریف شہری ہیں، آپ ہم پر بھروسہ کر سکتی ہیں۔“ عازم ہمت ہارنے والوں میں سے نہ تھا جبکہ روئیل خاموش کھڑا اصرار اور انکار کا مذاکرہ دیکھ کر رہا تھا۔

”آئیں۔“ اسے سوچ و بیچار میں الجھے

دیکھ کر وہ بڑے مہذب انداز میں کار کی جانب مڑا

تو ناچار میرب نے قدم اس کے پیچھے بڑھا دیئے،

روئیل نے کامیاب مزا کرات پر عازم کو دل ہی

دل میں داد دی۔

وہ دونوں دھیرے دھیرے آپس میں بات چیت کر رہے تھے بھی روئیل کی نگاہ بیک ویو میں آئیں۔

”یہ ہم سے ڈر رہی ہیں۔“ آنکھیں بند کیے وہ منہ میں کچھ پڑھ رہی تھی، عازم کے ہاسپٹل کا نام پوچھنے پر وہ چونکی پھر آنکھیں کھول کر اس نے عازم کو ایڈریس بتایا، بے ساختہ میرب کی نگاہ مر میں خود پر مرکوز روئیل کی جانب آئیں تو اس نے جلدی سے نگاہ چرائی اور باہر بھاگتی آکا دکھا گزریوں کو دیکھنے لگا۔

☆☆☆

انکل کی حالت کافی سیریس تھی، رات کے تقریباً ساڑھے بارہ بج رہے تھے روئیل نے اک نگاہ ہاتھ میں بندھی گھڑی پر ڈالی اور پھر آئی سی یو کو ریڈور کارنر میں موجود بیچ پر بیٹھے شاہ رخ اور میرب کو دیکھا، اسے اس وقت انہیں اکیلے چھوڑ کر جانا مناسب نہ لگا، گردن موڑ کر اس نے ساتھ کھڑے عازم سے کہا۔

”تم گھر جاؤ، رات کافی ہو گئی ہے۔“

”اور تم.....؟“

”میں ان کے پاس رکتا ہوں۔“

”بیسے وغیرہ تو نہیں چاہیے۔“

”نہیں میرے پاس ہیں۔“ اس نے نفی میں سر ہلایا تھا۔

”ان کے کوئی رشتے دار وغیرہ نہیں۔“

”اس وقت ان کی حالت ایسی نہیں، صبح تک انتظار کرنا ہوگا۔“

”اوکے ٹیک کیئر۔“ عازم اسے ہائے بائے

کہتا وہاں سے چل دیا اور وہ دھیرے دھیرے

قدم اٹھاتا کو ریڈور کے کارنر میں موجود ایک خالی بیچ پر آ بیٹھا، نگاہ اٹھا کر چاروں اور دیکھا تو

ہسپتال کی حالت زار اپنے سرکاری ہونے کا جج جج کر اعلان کر رہی تھی، رات کے اس پہر بھی مریضوں سے زیادہ مکیوں اور چمچروں کا راج نظر آیا، یہ بھی حقیقی زندگی کی اک شکل پر آسائش زندگی میں اس کے پاس ان جگہوں کو دیکھنے کا وقت ہی کب تھا اس ملک کے زیادہ تر بد قسمت لوگ ایسے ہی ہسپتالوں میں اپنی ذوقی زندگیوں کو بچانے کے لئے آتے تھے، بے ساختہ اسے اپنے اور ان کے لائف اسٹائل کا فرق واضح نظر آیا۔

”سوری پاپا! میں نے آپ کا دل دکھایا۔“

تجھی نرس آئی سی یو سے باہر آ کر وقار

صاحب کے رشتے داروں کو متوجہ کرنے کے لئے

زور زور سے ان کا نام پکارنے لگی، بے اختیار اٹھتا وہ میرب اور شاہ رخ کے برابر آ کھڑا ہوا۔

”یہ میڈن لا دیں۔“ اس نے ان کے سامنے دوامی والی پرچی بڑائی تو ہاتھ بڑھا کر

میرب سے پہلے روئیل نے تمام لی اور ہٹا کچھ

بولے وہ میڈن لینے چل دیا۔

☆☆☆

انکل کی طبیعت صبح سنبھلی تو وہ گھر آ گیا،

تھکن سے نڈھال وہ بستر پر لیٹے ہی نیند کی وادی

میں گم ہو گیا، تقریباً ساڑھے بارہ بجے اس کی آنکھ

کھلی تو پہلا خیال اسے وقار انکل کا ہی آیا، وہ

تیزی سے اٹھ بیٹھا اور ہاسپٹل جانے کے لئے

تیار ہونے لگا۔

راستے سے سینڈوچ اور جوس کے دو پیکٹ

لے کر وہ ہاسپٹل پہنچا تھا آئی سی یو کی دیوار کے

ساتھ شاہ رخ اور میرب کو کھڑے پایا، وہ ان کے

نزدیک چلا آیا، دونوں نے سر اٹھا کر آنے والے

کو دیکھا پھر میرب نے نگاہ بائیں جانب موڑ لی

جبکہ شاہ رخ کی خود پر مرکوز نگاہیں دیکھ کر وہ انکل

کی طبیعت کے بارے میں قیاس کرنے لگے۔

وہ دونوں اسے بڑے اداس اور خاموش محسوس ہو رہے تھے، اس پل وہ جس پوزیشن سے گزر رہے تھے اسے اندازہ تھا، اگرچہ وہ ان کا غم نہ تو کم کر سکتا تھا اور نہ ہی ختم کر سکتا تھا مگر شیئر کرنے کی سعی ہی اس نے ضروری کی تھی انسانیت کے ناطے جبکہ ان کے درمیان صرف کچھ دنوں کی شناسائی ہی تو تھی۔

”آپ دونوں کچھ کھا لیجئے، انکل کی کیئر

کے لئے آپ میں ازبھی ہونا ضروری ہے۔“ وہ

پیکٹ شاہ رخ کو کھاتا انکل کو دیکھنے چلا گیا۔

مشینوں کے زیر اثر انکل گہری غنودگی میں

تھے، کافی درود وہی کھڑا ہا پھر بیڈ سائیڈ پر موجود

رپورٹس اٹھا کر پڑھنے لگا۔

”بائی پاس۔“ ڈاکٹر نے بائی پاس تجویز

کیا تھا وہ بھی بنا تاخیر کے، فائل واپس رکھ کر وہ

باہر آیا تو ان دونوں سے کہنے لگا۔

”آج رات آپ دونوں گھر چلے جائیں

میں انکل کے پاس ٹھہر جاؤں گا۔“

”نہیں روئیل بھائی ہم ٹھیک ہیں اور تمھیں تو

بالکل بھی نہیں۔“ وہ خود کو فریش ظاہر کرنے کی

کوشش کرنے لگا تو روئیل خاموش ہو گیا، اسے

انتہا اصرار کرنا بھی اچھا نہ لگ رہا تھا، ان سے جان

پچھان تو دن ہی کتنے ہوئے تھے۔

وہ ہاسپٹل کے کوریڈور میں داخل ہوا تو

میرب اسے ڈاکٹر کے پاس کھڑے دکھائی دی،

نگاہیں دوڑا کر اس نے شاہ رخ کو ڈھونڈنا چاہا،

مگر وہ اسے کہیں نظر نہ آیا۔

”بی بی زیادہ انتظار ان کے لئے مناسب

نہیں تقریباً آدھا خرچا ہاسپٹل دے رہا ہے آدھا

آپ ادا کر دیجئے، اس سے زیادہ ہسپتال کا بجٹ

نہیں ہوتا۔“ اپنی بات مکمل کر کے ڈاکٹر صاحب

چل دیئے، ناچار ست قدموں سے وہ وہاں سے

ہٹنے لگی تھی، بے اختیار وہ پکار اٹھا۔
”مس!“

”کتنے پیسے چاہیں؟“ اس کے متوجہ ہوتے ہی وہ بڑے مہذب انداز میں پوچھنے لگا، میرب نے محکم سے بوجھل آنکھیں اٹھا کر لمحہ بھر کو اسے دیکھا وہ کن حالات سے گزر رہی ہے اسے بتانا ہر گز منظور نہ تھا۔

”نیں میں آل ریڈی کافی اپ سیٹ ہوں مجھے مزید پریشان مت کیجئے۔“ کس کا غصہ کس پر نکل رہا تھا، پریشان وہ اپنے بے بس ہونے اور حالات پر بھی اور نشانہ وہ بے چارہ بن گیا۔

”واٹ! میں آپ کو کیوں پریشان کروں گا۔“ اب کے اسے اس کی دماغی حالت پر گزرج نہ لگی، میرب کو اس کی آواز میں غصہ، خشکی اور نجانے کیا کیا محسوس ہوا تھا مگر عادت سے مجبور وہ اپنی ہٹ دھرمی پر قائم تھی۔

”ہم آپ کے خلوص کی قدر اور باقاعدگی سے ہاسپٹل آمد پر دل سے مشکور ہیں آپ.....“ اس کی ضرورت نہیں یہ جو آپ اتنی بڑی بڑی لفافٹی جملے بول رہی ہیں ان کے معانی بھی معلوم نہیں آپ کو۔“

”اونہ قدر کرتی ہیں آپ خلوص کی۔“ نخوت سے وہ اسے گھورتا مڑ کر چلا گیا، میرب کی نگاہوں نے نا چاہتے ہوئے بھی دور تک اس کا تعاقب کیا تھا۔

☆☆☆

”یہ اتنی رقم تمہیں کیوں چاہیے۔“ اس نے ماما سے بچوں کا تقاضا کیا تھا، اتنی رقم ماما کے لئے دینا ناممکن نہ تھا مگر ایک دم یوں مانگنا انہیں حیران کر رہا تھا۔

”مجھے ضرورت ہے۔“ وہ آہستگی سے بولا۔
”روش، تم ٹھیک تو ہو، میری جان، ماما کو

نہیں پتاؤ گے۔“ اب وہ اس کی آواز میں افسردگی محسوس کرتیں پریشان ہونے لگیں۔

”مم! میں ٹھیک ہوں، میرے دوست کو چاہیے۔“ ان کی بے قراری پر وہ تیزی سے وضاحت دینے لگا۔

”تمہارے فریڈ کو.....“ وہ پھر چونکی تھیں، اس کے سارے فریڈز اس کی طرح ویل آف اور امیر والدین کی اولاد ہیں، جیسی ان کے ہاتھ سے احمد سے فون تھا مل گیا۔

”اپنی ضد چھوڑ دو رو گھر آ جاؤ، جتنے پیسے چاہو گے دوں گا۔“ وہ بظاہر بڑے نرم لہجے میں بول رہے تھے، جواباً اس نے خاموشی میں ہی عافیت جانی کئی ٹائیے دونوں جانب خاموشی چھائی رہی غالباً دونوں نے ایک دوسرے کی کتنے دنوں بعد موجودگی محسوس کی تھی پھر اس نے پایا کو کہتے سنا۔

”جتنی رقم چاہیے ارباز کو کہہ کر بھجوا دو۔“ وہ ان کا بیٹا تھا اگر اس بلبل وہ اپنی ضد میں اس کی فرمائش پوری نہ کرتے تو کون کرتا بھلے سے وہ ناراض ہو۔

”جی۔“ حیرت میں ڈوبی ماما کی آواز ابھری اور حیرانگی تو اسے بھی ہوئی تھی، ممانے پیسے صبح بھجوانے کے لئے کہا، دھیرے سے خدا حافظ کہہ کر اس نے فون بند کر دیا۔

اگلے ہی دن اس نے بائی پاس کے لئے درکار تمام رقم ہاسپٹل میں جمع کروادی اور رسید شاہ رخ کو تھما دی تو وہ حیرت زدہ اسے دیکھ گئے۔

”ابھی نہیں، انکل خیریت سے ٹھیک ہو کر گھر آ جائیں پھر اس معاملہ پر بات کریں گے۔“ اس کے واہوتے لب دیکھتا وہ تیزی سے کہا، شاہ رخ کا کندھا تھپتھپاتا وہ ہلکے سے مسکرایا تھا اور دور کھڑی میرب کو اس کے مشکوک کردار ہونے پر

کوئی شبہ باقی نہ رہا تھا۔

☆☆☆

ایک ہفتے بعد انکل خیریت سے گھر واپس آ چکے تھے، ششے میں خود پر ایک طائرانہ نگاہ ڈالتا وہ اوپر انکل سے ملنے چلا آیا، اس نے دھیرے سے دروازہ لاک کیا، ایک منٹ رک کر کسی نے آنے کا انتظار کیا، وہاں سے کوئی رسپانس نہ ملا تو ہینڈل گھوما کر دروازہ کھول دیا، سامنے ہی محترمہ کھڑی دکھائی دی۔

”ہیلو۔“ جواباً وہاں سے صرف سر ہلانے پر اکتفا کیا گیا اور اس کے لئے اتنا ہی کافی تھا۔
”انکل!“ اس نے سوالیہ انداز میں دیکھتے ہوئے پوچھا اور اب کی بار جواب ہاتھ کے اشارے سے دیا گیا، وہ اندر کمرے میں چلا آیا، اسے دیکھ کر دقار صاحب خوشی سے کھل اٹھے۔

”تم نے ہماری بہت مدد کی ہے۔“ بڑا ممنونیت بھرا لہجہ تھا اور اسے ان کا مشکور و ممنون انداز اچھا نہ لگتا تھا سو بے اختیار انہیں ٹوک گیا۔
”ارے نہیں انکل! آپ ایسا مت کہیے۔“
”کچھ دن آرام کر لوں پھر تمہارا قرض تمہیں ضرور لوٹا دوں گا۔“

”آپ اس کے لئے پریشان مت ہوں۔“ اس نے یہ پیسے واپسی کے لئے تو نہ دیئے تھے بس انسانیت کے ناطے وہ ان کی مدد کر رہا تھا، وہ اللہ کا شکر گزار تھا کہ اس نے اسے اس قابل بنایا کہ وہ کسی کے کام آسکا تھا۔

☆☆☆

ابھی وہ دروازے پر دستک دینے ہی والی تھی کہ دروازہ کھل گیا اس کا ہاتھ ہوا میں لہرا گیا تھا اس نے جلدی سے ہاتھ نیچے کر لیا تھا۔
”جی فرمائیے۔“ روٹیل اسے حیران نظروں سے دیکھ رہا تھا۔

”وہ بھائی جی.....“ اس کے منہ سے بے ساختہ بھائی نکل گیا تھا، جبکہ وہ کہنا کچھ اور چاہ رہی تھی۔

”میں آپ کا بھائی نہیں ہوں اب فرمائیں۔“ وہ سنجیدگی سے کہہ رہا تھا۔

”دوسرے معنوں میں بوجو بکتا ہے۔“
”وہ میرا مطلب تھا۔“ وہ بے حد گھبرا گئی۔

”بات تو ابھی آپ نے کی نہیں اور مطلب پہلے سمجھانے بیٹھ گئیں۔“ انکل کی بپاری کے بعد اس کی شاہ رخ سے کافی دوستی ہو گئی تھی مگر میرب سے تعلقات اسی روش پر قائم تھے۔

”میں آپ سے یہ کہنے آتی تھی کہ.....“
”اب کس چیز کے پیسے ادا کروں۔“ وہ پھر اس کی بات کاٹ گیا تھا۔

”کم بخت بات تو پہلے پوری سن لو۔“ وہ دل میں اس سے مخاطب ہوئی۔

”ہماری اتنی بڑی مدد کا شکریہ اور مگر اتنی بڑی رقم آپ کے پاس کہاں سے آئی؟“ وہ جلدی سے کہہ نئی مبادا وہ پھر کچھ بول اٹھے، کئی دنوں کا دماغ میں اڑھم مچاتا سوال بھی ساتھ کر ڈالا۔

”وہ آئی سی دیکھئے محترمہ.....“ اس نے سیٹی کے انداز میں ہونٹ سکڑے۔

”میرے پاس دیکھنے دکھانے کا ٹائم نہیں۔“ اب کے وہ اس کی بات کاٹ گئی تھی اور جلدی سے اپنے پرانے انداز میں بولی۔

”اوکے یہ شکریہ وغیرہ رہنے دیجئے اور رہا جواب دوسرے سوال کا تو اپنے کام سے کام رکھیں۔“ اس نے ٹھاہ سے دروازہ بند کر دیا، میرب نے گھور کر بند دروازے کو دیکھا۔

”مشکوک آدمی۔“ وہ جھٹ سے بڑبڑائی، دروازے کے دوسری جانب روٹیل نے میرب

کے الفاظ پا خوبی سے اور بے اختیار مسکرا اٹھا۔
بالآخر وہ اسے زنج کر گیا تھا۔

☆☆☆

رات بھر ہونے والی بارش نے اس علاقے میں آفت سی مچا دی تھی، سڑکوں پر گھٹنوں تک کھڑا پانی اور جہاں پانی نہ تھا وہاں کچھڑ، عازم سے اس نے گاڑی گلی کے کونے پر ہی روکنے کے لئے کہا تھا، گلی کی حالت کافی خراب تھی اور اسے مجبوراً یہاں اترنا پڑا، اسے بائے بائے کرتا وہ خود کو کچھڑ سے ہونے والی پھسلن سے بچاتا دھیرے دھیرے چلنے لگا، جب نگاہ دوسری جانب میرب پر پڑی وہ اپنے ہی دھیان میں چلی جا رہی تھی۔

آج کل وہ اپنے آنا بند ہو گئی تھی شاید وہ اسکول خود ہی چلی جاتی تھی، محترمہ استاد کے عہدے پر فائز تھیں، روٹیل نے ایک دو بار سرسری انداز میں دیکھا، اچھی خاصی کاپیوں کی تعداد ہاتھ میں تھا اسے اگر گرد سے بے نیاز چل رہی تھی۔

گیٹ کے قریب آ کر وہ دونوں رکے، میرب نے چونک کر اپنے دائیں طرف دیکھا، وہ اس سے بے نیاز گیٹ کو دیکھ رہا تھا۔

میرب آگے بڑھ کر گیٹ کے بالکل نزدیک آ کھڑی ہوئی پھر گیٹ اور پلیئر کے درمیان موجود جگہ سے بازو اندر ڈال کر لاک کھولنے کی کوشش کرنے لگی وہ خاموشی سے کھڑا اس کی حرکات سکنات ملاحظہ کر رہا تھا، وہ گیٹ کھولنے کی مسلسل کوشش کر رہی تھی۔

”شاید یہ ہمیشہ گیٹ ایسے ہی کھولتی ہیں۔“

اس نے سوچا۔

”او..... چھ۔“ جیسی اک بلکی سی چیخی آواز کے ساتھ اس نے اپنا ہاتھ واپس کھینچ لیا اس کے ہاتھ کے ساتھ دوسری جانب کیا ہوا ہوگا یقیناً وہ بے خبر تھا مگر اس کے چہرے پر پھیلی کوفت اور بے

زاری اسے مزہ دے گئی، وہ ہنوز کھڑا مسکراتا رہا، میرب نے ہاتھ سے گرتی پڑتی کاپیوں کو مضبوطی سے تھاما۔

”میں کوشش کروں۔“ بڑے مہذب انداز میں وہ پوچھ رہا تھا۔

دھیرے سے بنا دیکھے وہ سائیڈ پر ہٹ گئی، جیب سے چابی نکال کر روٹیل نے لاک کھول دیا، لیڈ بڑ فرسٹ کے فارمولے کے تحت وہ خود سائیڈ پر ہوا پھر اسے پہلے اندر جانے کا اشارہ کیا گیا، اندر داخل ہو کر میرب نے گردن گھوما کر گیٹ کی اندرونی سائیڈ لاک کے قریب نظر ڈالی تو کچھ ہی فاصلے پر موجود چیز دیکھ کر اس نے بے اختیار جھرجھری لی۔

”یہی اس کے ہاتھ سے نکرانی ہوگی۔“ روٹیل نے اس کی نگاہوں کا تاقب کیا پھر اس سے نکرانے والی چیز پر نگاہ پڑتے ہی بے ساختہ مسکرا اٹھا اور خود کو کہنے سے روک نہ پایا۔

”آپ چھپکلی سے بھی ڈرتی ہیں۔“ بڑی معصومیت سے وہ پوچھ رہا تھا، میرب نے اس کا چہرہ دیکھا اور اس کے لفظوں پر غور کرنے لگی۔

”یہ بھی کیا مراد ہے۔“ اس نے سوچا اور پھر جھٹ سے اس اندھیری رات کا منظر یاد آ گیا۔

”آپ سے مطلب؟“ اس نے گھورا جواب نفی میں سر ہلاتا وہ بالمشکل اپنی مسکراہٹ کو روک پایا تھا۔

☆☆☆

”اور میں تو نہیں چاہیے۔“ ماما اس سے فون پر مزید نرم تو درکار نہیں کے بارے میں قیاس کر رہی تھیں۔

”نوم۔“

”یہ میں نہیں تمہارے پاپا پوچھ رہے تھے۔“

ممانے اسے چونکایا تو وہ مسکرا اٹھا، پاپا کا یہ انداز اسے بے حد بھانپا۔

”ان سے کہہ دیجئے گھر آ کر بتاؤں گا۔“ یکدم وہ ہر چیز سے بے زار ہو گیا اور اس نے واپس جانے کا فیصلہ کر ڈالا۔

”کیا..... کیا کہا تم نے۔“ ادھر ماما کی خوشی قابل دیدی گئی۔

”میں گھر واپس آ رہا ہوں ماما، آپ دونوں میری جنت ہیں۔“ فون بند کر کے اس نے ان دونوں کے تصور سے اظہار محبت کیا۔

پاپا نے اسے بے جاسد سے نہیں بلکہ پیار سے اپنی بات منوالی تھی، وہ ماما کو اپنی واپسی سے آگاہ کر چکا تھا سو اپنے اندر پھیلے اطمینان کو محسوس کرتا سو گیا، بس آج کی رات وہ اپنے گھر اپنے بیڈروم میں ہو گا اس کا موبائل مسلسل بجے جا رہا تھا اس نے ریو کرنے سے پہلے وقت دیکھا دو بج رہے تھے، اسکرین پر چمکتا نمبر پاپا کا تھا، اس نے جلدی سے فون ریویو کیا۔

”روٹلو۔“ وہ رو رہے تھے وہ تیزی سے اٹھ بیٹھا۔

”رائین از نو مور۔“ بنا کسی تمہید کے وہ بولے تھے

”پاپا!“ اس کے لب پھڑپھڑائے، وہ کیا بول رہے تھے اسے کچھ سمجھ نہ آیا، رائین اس کی بات نہ مانتی تھی۔

”میں گاڑی بھیج رہا ہوں۔“ وہ اب اندر سے اپنے آپ کو سنبھال چکے تھے۔

”رائین کا لندن میں ایکسٹنٹ ہو گیا ہے۔“ وہ دھیرے دھیرے اسے بتانے لگے اور اس کے حواس کم ہوتے جا رہے تھے، کتنے پل کتنے کی حالت میں وہ یونہی بیٹھا رہا سوچنے سمجھنے کی صلاحیت ختم ہو چیک تھی، باہر بجتا گاڑی کا

ہارن اسے ہوش و حواس میں واپس لے آیا، وہ تیزی سے بستر سے اٹھا والٹ میں موجود تمام میسے سائیڈ خلیف پر رکھتا کانپتے ہاتھوں سے شکر یہ کے چند حروف اکھل کے نام لکھتا، وہاں سے چلا آیا، رائین کی موت سے ماما پاپا کو کٹھ حال کر دیا تھا، وسیع عریض پھیلا بزنس، رائین کے بچے اور جانے کیا کیا ذمہ داریاں اس پر آن پڑی خود کو سنبھالتا وہ اتنا بڑی ہو گیا کہ اسے وہ تین ماہ اور وہاں کے کمین یا دی نہ رہے اور مصروفیت میں وہ سب کچھ بھولتا چلا گیا۔

☆☆☆

”نہیں بھولا تو کچھ بھی نہیں۔“ اک نظر صرف ایک نظر میں وہ اسے پہچان گیا تھا، وہ شینا سا سچرا، اس سے یوں کبھی ملاقات ہوگی وہ اجنبی سا وجود، اک بے نام سی الجھن تھی، اک بے نام سا احساس تھا، نا سمجھ میں آنے والا جذبہ، اس کی زندگی میں آ کر ٹھہر گیا تھا، اسے خود پر حیرت ہوئی۔

وہ اسے یاد تھی ہو یا ہو اس کا برف سا سپاٹ چہرہ، انداز و اطوار گہری ڈری، سہمی، آنسوؤں سے بھری گھورتی آنکھیں اور وہ سب ملاقاتیں جوان کے درمیان ہوئی تھیں، وہ ہرگز خوشگوار نہ تھیں، مگر اسے یاد تھیں۔

”اگر وہ کہیں وہ اس کے ذہن میں خوشیال بھی تھی تو اب کیوں وہ مسلسل اس کے بارے میں سوچے چلا جا رہا ہے۔“ موبائل پر اس کا نمبر ڈال کر تاتا تھا بے اختیار رک گیا۔

میرب وقار اس کی یادداشت میں اس حد تک محفوظ تھی کہ پانچ برسوں میں اسے بھی خیال نہ گزرا تھا، اس پل وہ عجیب کیفیت کا شکار ہو رہا تھا۔

☆☆☆

وہ گیٹ کے قریب آ کر رکی، چوکیدار نے اسے دیکھتے ہی گیٹ وا کر دیا، بچے لان میں تھے اسے باہر ہی ان کے کھیلنے کودنے کی آوازیں باخوبی سنائی دے گی تھیں، اندر قدم رکھتے ہی نگاہ پورچ میں کڑی سفید کار پر پڑی، اس کا حلق تک گڑوا ہوا گیا، آزر صاحب کی گھر پر موجودگی اسے بد مزہ کر گئی، اس نے دائیں جانب کھیل میں مگن بچوں کو دیکھا اور پھر نظر ہٹانا بھول گئی۔

”یہ کیوں بار بار کھڑا جاتا ہے۔“
”جب اسے ڈھونڈا تب تو ملا نہیں اور اب یونہی ہر جگہ نظر آنے لگا ہے۔“

”ہر جگہ۔“ یہ اس کی سوچ نے سراسر مبالغہ آرائی کی انتہا کر دی تھی، پانچ سالوں بعد وہ اس سے دوسری بار کھڑا تھا، انٹرویو والے دن اور اب یہاں آزر صاحب کے گھر جہاں وہ پچھلے چار ماہ سے ٹیوشن پڑھا رہی تھی۔

”ہیلو مس!“ ارحم اسے دیکھ کر دور سے چلایا اور پھر اس کی جانب چلا آیا، ارحم اور وہ بھی اسے دیکھ چکے تھے اور اب اس کی طرف ہی آتے دکھائی دیئے۔

”مس یہ ہمارے ماموں ہیں۔“ ارحم نے اس کا ہاتھ پکڑ کر اپنی مس سے متعارف کروایا۔
”ہیلو۔“ بڑی سرسری سی نگاہ ڈالتی وہ دھیرے سے بولی تھی۔

”اب پڑھائی کرنے چلیں۔“ وہ بچوں کو دیکھتی انہی سے مخاطب تھی، روشیل کو اس کے لہجے اور انداز میں گہری اجنبیت سی محسوس ہوئی تھی، ویسے اس میں حیرت کیا تھی وہ اجنبی تو تھے ہمیشہ سے ایک دوسرے کے لئے۔

”اوکے بچوں اب میں بھی چلوں گا آپ کے نانا، نانو میرا ویٹ کر رہے ہوں گے۔“ وہ بھی اسے انگور کرتا دونوں کے گالوں کو چومتا اپنی

گاڑی کی جانب بڑھا تو وہ بچوں سمیت اندر چلا آئی۔

☆☆☆

پچھلے دس منٹ سے وہ بچوں کا ویٹ کر رہی تھی، اس نے اگ نگاہ اتھ میں بندھی کھڑی ڈالی، جیسی دروازہ کھول کر آزر صاحب کمرے میں داخل ہوئے۔

”سوری آپ کو انتظار کی زحمت اٹھائی پڑی۔“ وہ بڑی خوش اخلاقی برتتے مسکراتے تھے۔

”بچے۔“ اس نے سوالیہ نگاہوں سے دیکھا تھا، میرب کو ان کے ضرورت سے زیادہ التفات شوکر نے پر بے حد اچھن اور خوف محسوس ہوتا تھا ان کی گھر میں غیر موجودگی ہی اسے سکون بخشتی سوچتے سے اس نے پوچھا۔

”بچے..... ہا..... ہا۔“ انہوں نے برجستہ قہقہہ لگایا۔

”وہ آج نہیں پڑھیں گے، ایجنکولی وہ انانو کے گھر گئے ہوئے ہیں۔“ وہ اس کے مقابلے صونے پر بیٹھ گئے۔

”پھر میں چلتی ہوں۔“ وہ تیزی سے اٹھ کھڑی ہوئی۔

”نہ..... نہ..... نا رکیں، چائے پی جائیں۔“ اس روکتے وہ اس کے قریب آ گئے ملازم چائے کی ٹرائی سمیت حاضر ہوا۔

”مم..... میں چائے نہیں پیتی۔“ اسے اس طرح کے تکلفات وہ بھی مالکوں کی طرف سے ہرگز نہ بھاتے تھے۔

”تو تم سینڈویچ وغیرہ ہی لے لو۔“ لحاظ تمام حدیں پھلانگتے وہ آپ سے تم تک پہنچتے تھے، وہ اب اس کے مزید قریب آ گئے تھے۔

”بیٹھ جاؤ میرب۔“ اسے یونہی تذبذب

کیفیت میں کھڑے دیکھ کر وہ قدرے نرمی سے بولے پھر پلیٹ میں پڑا کا سلاکس رکھ کر اس کی جانب دوبارہ آئے۔

”میں خود ہی لے لوگی۔“ انہیں اپنے اتنے نزدیک دیکھ کر وہ گھبرا گئی، پلیٹ پکڑتی وہ ہلکے سے پیچھے ہٹی تھی۔

”نو تکلف۔“ اس کی جھجک بھرے انداز پر وہ مسکراتے تھے۔

”کس مصیبت میں وہ پھنس گئی ہے۔“ پلیٹ تھا سے وہ یونہی بیٹھی رہی آزر نے چائے بناتے ہوئے اسے ہنوز بیٹھے دیکھا تھا، دبے قدموں چلتے اس کے برابر آ کر صوفے پر بیٹھ گئے، اس نے سر اٹھا کر دیکھا اور ان کے چہرے کے تاثرات پر وہ دہل کر رہ گئی پھر بنا کسی لحاظ و مردت کے پلیٹ ٹیبل پر پختی اٹھ کھڑی ہوئی، اب چونکنے کی باری آزر کی تھی، اگلے پل وہ مسکرا کر اس کی راہ میں حائل ہو گئے۔

”اتنے عرصے سے یہاں آ رہی ہو اتنا تو اعتبار کرو۔“

”آگے سے بیٹھ۔“ وہ غصے سے چلائی تھی۔

”اگر نہ ہوں تو۔“ انہوں نے بو جھل لہجے میں کہتے ہوئے اسے کندھوں سے تھام لیا۔

”آپ.....“ ایک جھجکے سے انہیں دھکا دے کر پیچھے ہٹی۔

”اتنا غصہ نہیں میری.....“

”شٹ اپ۔“ اس نے دروازے کی سمت بڑھنا چاہا لیکن اس سے پہلے وہ اس کا بازو تھام چکے تھے۔

اک کرنٹ سا اس کے جسم میں دوڑ گیا، ایسا لمحہ اس کی زندگی میں شاید پہلی بار آیا تھا، اپنی بے بسی پر اسے رونا آیا مگر اس کے سامنے آنسو بہا کر

وہ خود کو کمزور ثابت نہیں کرنا چاہتی تھی سو خود کو برقت سنہائی آنسوؤں کو اندر دھکیلتی ہاتھ چھڑوانے کی سعی کرنے لگی۔

”ہاتھ چھوڑیں میرا۔“
”اگر نہ چھوڑوں۔“ وہ اس پر جھکا تھا۔

”آزر بھائی!“ اس خوفناک منظر کو روشیل کی آواز نے توڑا تھا، آزر کا تیزی سے اس کی طرف بڑھتا وجود ٹھٹھک کر رک گیا، وہ تیزی سے

ان کا ہاتھ ہٹا کر پیچھے ہٹی، ایک پل ضائع کے بغیر اپنا بیگ اور کتابیں اٹھائی وہ دروازے کی طرف بھاگی کمرے میں بالکل خاموش تھی، وہ روشیل کے سائیڈ سے گزر گئی، روشیل نے اک تا سف

بھری نگاہ آزر پر ڈالی اور میرب کے پیچھے باہر بھاگا، تیز تیز قدم اٹھائی تقریباً بھاگتی ہوئی وہ اس جگہ سے دور چلی گئی، اپنی بے بسی پر آنسوؤں کی

بھاری پلکوں کو بھونکنی چہرے پر پھیلے جاری تھی سر پر کالے گرتے بادل اس کے ساتھ ہی برسنے کو تیار

کھڑے تھے وہ جتنی تیز رفتار کرتی ہوا کا بڑھتا دباؤ اتنی ہی تیزی سے پیچھے دھکیلتا جا رہا تھا،

ٹپ..... ٹپ..... بارش کی بوندیں گرنے لگی، اس نے سر اٹھا کر آسمان کو دیکھا، کالے بادلوں

سے ڈھکا وہ رونا دکھائی دیا اور وہ خود کو اب کی بار بنا آواز کیے رونے سے روک نہ پائی، جیسی گاڑی

کا ہارن اسے اپنے قریب سنائی دیا، وہ سہم کر پیچھے ہٹی گاڑی رکی اس نے بھیگی آنکھوں سے آنے والے کو دیکھا تھا۔

”آئیے میں آپ کو ڈراپ کر دوں۔“

گاڑی سے باہر نکلتے روشیل نے اسے یوں بچوں کی طرح روتے دیکھ کر کہا۔

”نن..... نہیں..... شکریہ میں چلی جاؤں گی، بارش ابھی رک جائے گی۔“ اس سہمے وہ بے

حد خوف زدہ تھی، بھروسہ اعتبار جیسے لفظوں سے

انجان وہ بس گھر کی دیواروں میں محفوظ پناہ کی خواہش مند تھی۔

”دیکھیے موسم اور آپ، دونوں کی حالت خراب ہیں۔“ اس نے اس کے یوں سر عام رونے پر شاید طنز کیا تھا۔

میرب نے اس کے چہرے پر اک اچھتی سی نظر ڈالی گویا فیصلہ کرنے میں دشواری کو حل کرنے کی کوشش کی ہو، وہاں متانت اور سنجیدگی کے ساتھ ساتھ آنکھوں کا خفاف پن اب تک واضح تھا۔

اس کا اثباتی انداز دکھ کر روشیل پلٹا اور اس کی تقلید میں چلتی ہوئی وہ بھی گاڑی میں آ بیٹھی روشیل کی نظریں میرب کی طرف اٹھی تھیں، اس کا چہرہ زرد پڑ گیا تھا جبکہ آنکھیں آنسوؤں سے لباب بھری تھیں، لرزتے کانپتے ہاتھوں کی پشت سے ماتھے اور رخسار پر موجود آنسو اور بارش کا پانی پوچھتی جاتی۔

روشیل نے ونڈ اسکرین پر نظر جمائے ہوئے اسٹیرنگ سے ایک ہاتھ اٹھا کر ڈش بورڈ پر پڑے ٹشو باکس سے دو تین ٹشو صاف کر اس کی طرف بڑھائے، اس نے بے دھیانی میں دائیں ہاتھ کی مٹھی میں دبا تو لیا، مگر گھبراہٹ میں آنسو اب بھی بائیں ہاتھ کی پشت سے صاف کیے جا رہی تھی۔

”مس! یہ ٹشو استعمال کرنے کے لئے ہوتے ہیں۔“ ہنسنے لگے میں کہا گیا۔
روشیل کا بات کا انداز ویسا ہی تھا جیسے وہ پانچ سال پہلے کرتا تھا۔

”ہا۔۔۔۔۔“ جانے وہ کیا بول رہی تھی اس کی گھبراہٹ محسوس کر کے وہ خاموش ہو گیا، چند لمحے چھائی خاموشی کے بعد وہ آہستگی سے پوچھنے لگا۔

”انکل کیسے ہیں؟“

”ٹھیک ہیں۔“ وہ ہامشکل ہی اس کی آواز سن پایا تھا۔

”اور شاہ رخ۔“ ان سوالات کی آڑ میں اس کا خوف کم کرنا چاہتا تھا۔

”بس یہاں روک دیجئے، میں چلی جاؤں گی۔“ مین روڈ پر آتے ہی اس نے اسے گاڑی روکنے کے لئے کہا یہاں نہتا کافی رش تھا۔

”یہاں؟“

”بارش کافی تیز ہے میں آپ کو گھر ڈراپ کر دیتا ہوں۔“ اس کی نظریں بالکل غیر ارادی انداز میں اس کی طرف اٹھی تھی، وہ اسے ہی دیکھ رہا تھا، اس کے دیکھنے پر میرب نے نظریں جھکا لی تھیں۔

”اب ہم وہاں نہیں رہتے۔“ اسے گاڑی انہی پر اپنے راستوں پر ڈالتے دیکھ کر وہ دھیرے سے بولی تھی۔

”اوہ۔۔۔۔۔ تو جہاں رہتی ہیں وہیں ڈراپ کر دیتا ہوں۔“ وہ نظریں ونڈ اسکرین پر جمائے بولا تھا، پھر گھر کا راستہ بتانے کے سوا کوئی چارہ نہ تھا۔
”بس یہاں ایک چھوٹے سے کمر کے سفید گیٹ کے قریب پہنچ کر گاڑی رکوائی۔“ اس کے نشان دہی کرنے پر روشیل نے گاڑی روک دی بارش اب تک ہو رہی تھی۔

”اس تیز بارش میں آپ نے میری مدد کی آپ کا شکریہ۔“ نگاہیں چینی کیے اس نے اظہار تشکر کر ڈالا، پھر وہ اپنی طرف کا دروازہ کھول کر اتر گئی تو وہ بھی اپنی سائیڈ کا دروازہ کھول کر اتر گیا۔

”میں۔۔۔۔۔ میں انکل سے مل سکتا ہوں۔“ اس نے بابا سے ملنے کی اجازت چاہی تو وہ چونک گیا۔

”بابا نہیں ہیں۔“ اس کے جواب پر روشیل ٹھنکا۔

”اور شاہ رخ؟“

”وہ بھی نہیں ہے۔“ جواباً وہ الجھا تھا، مزید وہ کچھ پوچھنا چاہا اسے بولے گے جھوٹ کی خود ہی تردید کرنی پڑی۔

”بابا کی تین سال پہلے وفات ہو گئی تھی اور شاہ رخ آری ٹریننگ پر ہے۔“

”آئی ایم سوری۔“ اسے انکل کی وفات کا سن کر بے حد دکھ ہوا تھا، آنسوؤں سے تر بنوڑا اس نے اس کے چہرے کو دیکھا، والٹ سے اپنا وزیٹنگ کارڈ نکالتا ہوا بولا۔

”یہ میرا کارڈ رکھ لیجئے اس میں میرے نمبرز ہیں اگر کبھی۔۔۔۔۔“

”شکریہ۔“ اس نے کارڈ تھام لیا اور پلٹ گئی، روشیل کی نظروں نے اس کا تاقب کیا تھا، جب وہ اوجھل ہوئی تو گاڑی میں آ بیٹھا، ابھی تھوڑی دور ہی آیا تھا جب آسمان پر گرجتے برستے بادل اور کڑکڑاتی چمکتی بجلی اسے ماضی کی ایک ایسی ہی رات یاد دلانے لگی وہ چونک اٹھا۔

”اس کا مطلب وہ گھر میں اکیلی ہو گی۔“ اک خیال کوندا اور اس نے گاڑی بے اختیار واپس موڑ لی۔

کانپتے ہاتھوں سے اس نے لاک کھولا پھر دروازے کو دھکا دے کر کھول دیا آہستگی سے قدم بڑھاتی وہ اندر داخل ہو کر گھپ اندھیر میں سوچے بورڈ کے قریب آئی اور لائٹ آن کی، یکدم کمرہ روشن ہو گیا، ہاتھ میں پکڑی کتابیں بچن کا دفتر پر رکھی تو نظران کے اوپر رکھے کارڈ پر پڑ گئی۔

”دھوکے باز لوگ۔“ وہ زیر لب بوڑائی۔ اس نے کارڈ اٹھا کر پرے پھینک دیا، کیلے دوپٹے کو لاؤنج میں رکھے صوفے پر پھیلائی وہ

خود بھی وہی بیٹھ گئی، آج سارے دن میں یہ در پہ ہونے والے واقعات نے اس کے اعصاب بری طرح شیل کر دیئے تھے، سوچتی اور آنکھیں بھیکے چلی جاتیں، رونے کا سلسلہ اب دوبارہ سے شروع ہو گیا تھا مزید اس سے شغف فرمائی کہ دروازہ پر ہونے والی دستک اسے سہا گئی۔

”اس وقت۔۔۔۔۔ کون ہو گا؟“ صوفے سے دوپٹہ اٹھا کر اوڑھنے سے پہلے اسی سے منہ صاف کیا اور دروازے تک آئی۔

”کون؟“
”روشیل!“ ہینڈل گھوما کر اس نے دروازہ کھول دیا، سامنے ہی وہ کھڑا تھا، اس کی نگاہوں میں ابھرتی حیرت انگیز کردادہ مسکرایا۔

”میں نے سوچا آپ ڈر رہی ہو گی۔“ وہی پانچ سال پرانی والی یاد ایسی ہی ایک طوفانی رات تھی، مگر تب اور اب میں بہت فرق تھا۔

کئی لمحے بنانا تڑکے وہ اس کے چہرے کو دیکھنے لگی پھر نگاہ اس کے پیچھے پھیلے منظر پر پھہری، وہ یونہی اس کے متوجہ ہونے کے انتظار میں کھڑا بارش میں بھیگ رہا تھا۔

آہستگی سے سائیڈ پر ہوتے میرب نے اسے اندر آنے کی خاموش اجازت دی اور وہ صد شکر کرتا قدم بڑھا کر اندر آ گیا، وہ اچھا خاصا بھگ چکا تھا، خود پر نظر ڈالتا وہ خود کلامی سے انداز میں گویا ہوا۔

”کانی تیز بارش ہے، گاڑی سے دروازہ تک تو بھیگا، ہی تھا اور باقی آپ کے سوچنے کے عمل نے مجھے مزید بھیجنے میں مدد دی۔“ وہ کیلے بالوں کو ہاتھوں سے جھاڑتا کوٹ اتارنے لگا، روشیل کی نظریں اس کے سنجیدہ چہرے کی طرف اٹھیں، آہستگی سے چلتی وہ اندر کی طرف بڑھ گئی۔

”جھٹکس۔“ اس نے تولیہ تھاتے ہوئے
اک نگاہ میرب کے چہرے کو دوبارہ دیکھا۔
وہ بچن کا ونٹر کی طرف بڑھ گئی، روشیل نے
تولیے سے پہلے چہرا اور پھر بال خشک کیے جہی
اسے میرب کی آواز سنائی دی۔
”میں اب بارش سے نہیں ڈرتی۔“ کیتلی
میں پانی ڈالتی وہ آہستہ سے بڑبڑائی تھی، کمرے
کے وسط میں کھڑے روشیل نے پلٹ کر اس کے
افسردہ وجود کو دیکھا وہ چائے کا پانی چولہے پر رکھ
رہی تھی۔

”شاہ رخ کی ٹریننگ.....“ وہ بس اتنا ہی
پوچھ سکا۔

”دو سال کی ہے اور اسے گئے تین ماہ
ہوئے ہیں۔“ اس نے اسے کہتے سنا وہ ہنوز اپنے
کام میں مصروف تھی اس کی طرف تو سرسری انداز
میں بھی پلٹ کر نہ دیکھا تھا۔

”آپ نے گھر کیوں بدل لیا۔“ دونوں
بازو سینے پر باندھ کر اس کے چوٹی میں کھمرے
بالوں کو دیکھتے ہوئے پوچھا۔

”گھر بانی نے اپنی زندگی میں ہی سیل کر دیا
تھا، غالباً اسی دن جس رات آپ غائب ہو
گئے۔“ اس نے چائے کے کپ نکال کر کاونٹر پر
رکھے اور پانی کے چھینے کا انتظار کرنے لگی۔

”اور میرے مشکوک ہونے کی تصدیق بھی
اسی دن ہو گئی تھی۔“ اس نے سوالیہ نظروں سے
میرب کو دیکھا تھا۔

”انہیں آپ کی امانت لٹائی تھی۔“ میرب
نے اس کی بات کا جواب ضروری نہ جانا۔

”آپ کو ڈھونڈا مگر ان کی تلاش کے راستے
وہاں نہ تھے جہاں آپ تھے ان کے تو گماں میں
بھی نہ تھا کہ آپ.....“ لمحہ بھر کو رک کیوں میں
چائے کا پانی الٹا کر وہ دوبارہ سے گویا ہوئی۔

”وہ آپ سچ بھی بتا دیتے تو ہم آپ کا
گیا لگاڑ لیتے یا آپ کے خیال سے کرایہ زیادہ
وصول کرتے۔“

”بات تو سنیے۔“ بے اختیار روشیل نے اس
کے نان اسٹاپ بولنے پر روکنا چاہا تھا۔

”آپ کی امانت اب میرے پاس ہے۔“
اسے اس کی وضاحت میں کوئی دلچسپی نہ تھی۔
”کون سی امانت؟“

”آپ کے پیسے جو بابا کے آپریشن کے
لئے آپ نے دیئے تھے۔“ کپوں میں دودھ
ڈالتی وہ مڑی، کپ اسے تھا کر وہ واپس پلٹی ہی
تھی جب وہ بولا تھا۔

”اتنی پرانی بات، مجھے تو یاد بھی نہیں۔“ اس
کی بات پر اسے غصہ تو آیا مگر گئی تھی۔

”پیسے بینک میں ہیں آپ کو چیک دوں
گی۔“ عادت کے برخلاف بڑے سہل سے اس
سے یہ گفتگو کا سلسلہ برقرار رکھے ہوئے تھی۔

”آپ آزر بھائی کے گھر کب سے ٹیوشن
پڑھا رہی ہیں۔“ اس نے یکدم بات بدل دی
سیدھا سیدھا مطلب تھا کہ وہ اس معاملے پر
بات نہیں کرنا چاہتا۔

”بابا کی دیکھ بھال کے لئے مجھے اپنی جاب
چھوڑنی پڑی اور ان کی وفات کے بعد مجھے دوبارہ
کوئی جاب نہ ملی، اکیڈمی اور ٹیوشن کرنے لگی،

اکیڈمی کے تو سعت سے ہی آزد صاحب کے گھر
گی تھی ان کے بچے آپ کے.....“ بڑی تفصیل
سے وہ اسے بتا رہی تھی اگرچہ وہ جان گئی تھی کہ وہ

اس کی باتوں کو انور کر رہا ہے۔
”میرے بھانجے ہیں۔“ گھونٹ بھرنے

سے پہلے اس نے میرب کو دیکھا جو اسی کو دیکھ رہی
تھی۔

”جس رات میں یہاں سے بن بتائے گیا

تھا اسی رات میری بہن راین روڈا ایکسٹنٹ میں
انتقال کر گئی تھی، رات کے اس وقت آپ لوگوں کو
جگانا مناسب نہ لگا، واپسی کب ہوئی؟ ہوتی بھی یا

ہا؟ مجھے ہرگز علم نہ تھا سو شکر یہ کہ چند حروف لکھنے
کے علاوہ میں تفصیل نہ لکھ سکا۔“ وہ صوفے پر بیٹھ

چکا تھا اور کاونٹر سے ٹیک لگائے کھڑی میرب کو
دیکھتا بول رہا تھا۔

”مئی، پاپا، برنس، راین کے بچے یہ سب
میری ذمہ داری تھے اور ان میں اتنا کم ہوا کہ وہ
چند ماہ یاد ہی نہ رہے۔“ چائے ختم ہو گئی تھی وہ اٹھ

کر کاونٹر میں بنے سنک پہ کپ دھونے چلا آیا،
اس کی نگاہ سنک کے قریب بے دردی سے پھینکے
گئے کارڈ پر پڑی۔

”جب آپ سامنے آئیں تو زندگی کے وہ
بیتے پل بھی سامنے آکھڑے ہوئے۔“ میرب کی
نگاہوں نے روشیل کی نظروں کا تاقب کیا تھا، وہ

سپشاسی گئی تھی۔

”وہ..... وہ..... یہاں بکس پر پڑا تھا۔“
اس نے کارڈ اٹھا کر کتابوں کے اوپر رکھ دیا، بنا

جواب دیئے وہ ٹل کھولنے لگا اور جو بھی وہ کپ
دھونے لگا کہ میرب آگے بڑھ کر تیزی سے
بولی۔

”میں دھولوں گی۔“
”مجھے دھونے میں کوئی.....“

”نہیں۔“ اس نے کپ اس کے ہاتھ سے
تھام لیا۔

روشیل نے ذرا چونک کر اس کی طرف
دیکھا، صرف لہجہ ہی نہیں جلیہ بھی بدلا ہوا تھا، بلیک
سوٹ میں آنسوؤں سے دھلا چہرہ کچھ الگ ہی

پاؤں پر رہا تھا، پانچ سال پہلے والی میرب سے
طبعی مختلف، بڑا فافل، سلجھا، ٹھہرا ہوا انداز ایک
مختصر سا پل خاموشی کے ساتھ آگے سرکا، گہری

ماہنامہ حنا

نظروں کے ارتکاز کو محسوس کرتی وہ کپ دھونے
میں مگن تھی، ذرا فاصلے پر کھڑا وہ اسے ہی دیکھ رہا
تھا، بائیں آنکھ کے گوشے میں انکا پانی کا چمکتا
قطرہ روشیل کی نظروں سے اوجھل نہیں رہ سکا، اس
نے کپ دھو کر سائڈ ریک پر لگایا۔

”میرا خیال ہے بارش رک گئی ہے۔“
کمرے میں پھینکی خاموشی کو میرب کی آواز نے
ہی توڑا تھا، وہ چونکا تھا۔

”ہوں۔“ سراسمکی سی کیفیت سے نکلتا سر
جھٹک کر دھیرے سے وہ بڑبڑایا وہ اب بھی اسے
دیکھ رہا تھا، عجیب سے احساس نے اس کی دل کی

دھڑکن یکدم تیز کر دی، بارش رکنے پر باہر سناٹا
پھیل گیا تھا اور کمرے میں سناٹا باہر سے کئی گنا
زیادہ اسے محسوس ہوا تھا، مگر اگلے پل اسے کم از کم

یہ اعتراف خود سے کرنا پڑا کہ کچھ بھی ہے بائیں
آنکھ کے کونے میں چمکتا پانی کا وہ قطرہ ڈسٹر بنگ
ضرور تھا، بے اختیار وہ پیچھے ہٹ گیا۔

”میرب!“ اس کے لبوں نے پہلی بار
”مس“ سے ہٹ کر اس کا نام لیا تھا، اپنے نام
لکارنے پر ساس پین کو دھوتی اس کا ہاتھ ایک پل

کے لئے رکھا تھا، مگر خود کو نارمل ظاہر کرتی وہ مڑ کر
اس کی جانب دیکھنے لگی۔

”مجھے سے شادی کریں گی۔“ وہ سنجیدہ
نظروں سے میرب کو دیکھنے لگا، کئی ٹائپے بعد
سامنے ساکت کھڑے وجود میں حرارت سی ہوئی،

میرب کا چہرہ ضرورت سے زیادہ اسے سنجیدہ
محسوس ہوا، وہ آگے بڑھی اور مین ڈور کھول دیا،
پھر ہولے سے بولی۔

”رات کافی ہو گئی ہے میں گھر میں اکیلی
ہوں اور آپ کی موجودگی میرے لئے پریشانی کا
باعث بن سکتی ہے۔“ اس کا لہجہ اور چہرہ ہر قسم کے

جذبات سے عاری تھا، اس نے کیوں اس پر

اعتبار کر کے اسے اندر آنے دیا، روشیل نے گہرا سانس لیا تھا، صوفے پر رکھے کوٹ کو اٹھا کر وہ دروازہ تک آیا۔

”سوچئے گا ضرور۔“ قدم باہر رکھتے سے پہلے اس نے اک نگاہ اس کے ساٹ چہرے کو دیکھا، بے ساختہ دونوں کی نگاہیں ٹکرائیں تھیں، وہ باہر نکلا اور اس کے ٹپکتے ہی اس نے زور سے دروازہ بند کر دیا، سر جھٹکتی اپنے تنے ہوئے اعصاب کو ڈھیلا چھوڑی وہ بیڈروم میں آکر بستر پر گر گئی۔

”اُف۔“ اس نے گہرا کراپنے دل پر ہاتھ رکھا جو بے تحاشا دھڑک رہا تھا۔

”مجھ سے شادی کریں گی۔“ کانوں کے قریب آواز ابھری تو کئی بے نام آنسو گالوں سے پھسل کر بستر میں جذب ہو گئے، روشیل کی خود پر جی نظریں یاد کر کے اس نے بے ساختہ ابھی ہارٹ بیٹ تیز ہوتی محسوس کی تھی۔

☆☆☆

غیر مانوس سی آواز پر اس نے چونک کر دیکھا، اس کا سیل فون بج رہا تھا، اسکرین پر انجانا نمبر چمک رہا تھا، وہ کچھ دیر ایسے ہی لیٹی رہی پھر ناچار اٹھالیا۔

”ویسے میں فون پر بات کر کے بھی آپ کی تنہائی کم کر سکتا ہوں۔“ وہ شوخی سے بول رہا تھا اور یہ شوخی اس کی آواز میں بھی دم تھی۔

”آپ۔“ وہ جھٹکے سے اٹھ بیٹھی، لہجہ بھی حیرت زدہ تھا۔

”کیا آپ کسی اور کو Expect کر رہی تھیں۔“

”آپ کے پاس میرا نمبر کہاں سے آیا۔“ اس کا سوال اچھوڑ کر وہ حیرانگی لئے پوچھنے لگی۔

”نمبر لینا کون سا مشکل ہے نس۔“ لفظ

☆☆☆

رات دیر تک جاگتے پر صبح آکٹھ بھی لیٹ کھلی، ہاتھوں سے بالوں کو ٹھیک کرتی وہ بکن میں آئی، چائے کا پانی چولے پر رکھ کر وہ ناشتہ کیا کروں سوچتی فرنچ تنگ آئی تھی جیہی مین ڈور پر تیل بچ گئی۔

”اب کون ہے؟“ وہ سوچتی ہوئی دروازہ کی جانب بڑھ گئی، اس نے دروازہ کھول دیا، سامنے ہی پچاس سال کے لگ بھگ بڑی خوش شکل اور اسٹائش سی خاتون کو کھڑے پایا۔

”آ..... آپ۔“ وہ حیرت سے انہیں دیکھنے لگی۔

”یہ میری ماما ہیں۔“ جو چہرہ ان کے پیچھے نمودار ہوا اسے دکھ کر وہ دھک سے رہ گئی۔

”السلام علیکم! روشیل کے تعارف کروانے پر اس اخلاقاً سلام جھاڑا۔

”علیکم السلام!“ بڑی محبت سے آنے والی خاتون نے جواب دیا تھا۔

”آئیں۔“ وہ مرے مرے انداز میں پیچھے ہٹی اور انہیں اندر آنے کا راستہ دیا، وہ اندر لاؤنج میں آگئے۔

”تشریف رکھیں۔“ میرب کے اشارہ کرنے پر وہ خاتون بیٹھنے سے پہلے بولیں۔

”تم بھی بیٹھو میرب، مجھے تم سے ضروری بات کرنی ہے۔“ اس نے سر اٹھا کر روشیل کو دیکھا جو یوں کھڑا اسے دیکھ رہا تھا، وہ خائف ہو کر صوفے پر بیٹھ گئی۔

”شاہ رخ چھٹی پر کب آئے گا۔“ بڑا محبت آمیز فرینک انداز تھا۔

”کچھ پتہ نہیں۔“ نفی میں گردن ہلاتے وہ دھیرے سے بولی تھی۔

”تم بہت انوسینٹ ہو اور روشیل کی پسند

اتنی معصوم۔“ انہوں نے سر اٹھا کر روشیل کی پشت کو دیکھا، وہ بچن کا ونٹر کی طرف جا رہا تھا۔

”میرب! تمہارے گھر میں کوئی اور نہیں جس سے یہ بات کروں، اسی لئے تم سے ہی ڈائریکٹ یہ بات کر رہی ہوں۔“ میرب نے پریشانی سے انہیں دیکھا۔

”میں تمہیں اپنی بہو بنانا چاہتی ہوں۔“

”مجھے۔“ اس نے حیرت سے اپنی طرف اشارہ کیا۔

”ہوں۔“ زیر لب بولتیں انہوں نے اثبات میں سر ہلایا۔

”ہاتھ دو، میں تمہیں انگلی پھینا دوں۔“ ہاتھ مسکتی سر جھکائے میرب سے وہ بولیں اور پھر خود ہی اس کا ہاتھ تھام کر انگلی ڈال دی، چولہا بند کر کے وہ کاونٹر سے ٹیک لگا کر کھڑا ماما اور میرب کے درمیان ہونے والی کارروائی دیکھنے لگے۔

”روشیل نے اتنی جلدی بجائی ورنہ میں نئی بنواتی، خیر شادی پر یہ شوق پورا کروں گی۔“ وہ یوں بول رہی تھیں جیسے برسوں کی شناسائی ہو۔

”آئی!“ اس نے جھکی نظروں کے ساتھ انہیں بے ساختہ نکال دیا تھا۔

”تم ماما ہی ہو۔“

”میرب! روشیل نے مجھے تمہارے بارے میں سب بتا دیا ہے، شاہ رخ آئے تو ڈیٹ فائل کرتے ہیں۔“ میرب کا جھکا ہوا سر جھکا ہی رہ گیا، اس میں اتنی ہمت نہیں رہی تھی کہ وہ ان سے انکار کر سکے۔

”میرب!“ اسے مسلسل سر جھکائے کھڑے دیکھ کر انہیں اسے نکالنا پڑا تو میرب نے دونوں ہاتھوں سے آنکھوں کو صاف کر کے سر اٹھایا، وہ محبتوں کا اک جہان آنکھوں میں سموئے اسے

دیکھ رہی تھیں، صرف ایک بل کے لئے اس کی نظروں کی نظروں سے ملی تھیں اور پھر دوبارہ جھک گئی تھیں اس نے انہیں کہتے سنا تھا۔
”صبح تمہیں پریشان کیا مگر روشیل سے زیادہ مجھے تمہیں ملنے کا بہت اشتیاق تھا۔“ وہ خاموش ہوئیں تو اسے چوہے پر رکھے پانی کا خیال آیا۔

”چائے۔“ میرب کے پوچھنے پر وہ سر فنی میں ہلا کر بولیں۔

”نہیں شکریہ بیٹا! روشیل کے بابا کو ان کی بہو دکھانی ہے اب تم جس دن بلاؤں گی اسی دن چائے پیئیں گے۔“ وہ اٹھ کھڑی ہوئیں بھی روشیل بھی چل کر اس کے سامنے آ کھڑا ہوا۔
میرب کی نظر غیر ارادی طور پر اس کی طرف اٹھی۔
”سدا خوش رہو، مجھے روشیل کی پسند بہت اچھی لگی ہے۔“ انہوں نے مسکرا کر اس کا گال چھوا تو وہ نظروں جھکا کر پھکی ہنسی ہنس پڑی، مسز احمد نے اس کا ہاتھ چوم لیا، وہ دروازے کی جانب بڑھیں تو روشیل نے بڑی مسکراتی نظروں سے اسے دیکھا اور نجائے کیا تھا ان آنکھوں میں کہ وہ گم صم وجود پٹھا سا گیا۔

☆☆☆

روشیل اور اس کی ماما جاکے تھے اور قریباً آدھے گھنٹے سے وہ ہاتھ میں پہنی انگلی کو سکتے کی سی حالت میں کھورے چلے جا رہی تھی، اچانک فون بیل کی آواز اسے چونکا گئی وہ ہماگ کر کمرے میں آئی فون اٹھایا دوسری جانب توقع کے عین مطابق وہی تھا۔

”آپ اپنی ماما کو لے کر کیوں آئے؟“
دانت پیستی ہوئی غصے سے چلائی۔
”کیا مطلب اور کس کو لے کر آتا۔“ اس کی بات یہ وہ حیران ہوا۔

”یہ..... انگلی، یہ سب کیا ہے؟ آپ کیسے..... غصے اور سراسیمہ کیفیت میں گھیری ہے ربط سا بولے چلی گئی اور یہ ساری صورت حال روشیل کو مزہ دے گئی۔

”رات تم سے پوچھا ماما کو کب لاؤں، خاموشی رہی اور تمہارا جواب جب دل ٹکرے لے آؤں تصور کرتا، میں ماما کو لے کر آ گیا۔“ وہ اطمینان سے بولا تھا۔

”اور میں کیسا ہوں بھی ہم تو ایسے ہی ہیں۔“

”انگلی والا فاول ماما کر گئیں یہ مجھ کو، تم کو پہناتی تھی۔“

”آپ کہاں سے کہاں پہنچ گئے ہیں۔“
”ہم ایک دوسرے کو جانتے ہی کتنا ہے پانچ سال پہلے کی چند مختصر ملاقاتیں وہ بھی ہرگز خوشگوار نہ تھیں۔“

”اور مزید کچھ بھی بولنے سے پہلے میری بات سنو، شادی جلد ہوگی بارشوں کا موسم شروع ہو گیا ہے اور اگلی بارش میں تمہیں میرے ساتھ اس گھر میں ہونا چاہیے، تمہارے خیال میں کون سی ڈیٹ ہونی چاہیے۔“

”جب سب کچھ طے کر لیا ہے تو مجھ سے اور میرے بھائی سے یہ پوچھنے کا تکلف کیوں۔“ وہ نئے سرے سے چڑ کر اپنے ازلی منہ پھٹ انداز میں بولی۔

”مس! آپ کا اندازہ مجھے پانچ سال پہلے کی ملاقاتیں یاد دلایا گیا ہے۔“ وہ بھرپور انداز میں مسکرایا تھا، ریسو کے پار اس کے غضب ناک تاثرات کا بخوبی اندازہ کر کے۔

”مس! اس نے زیر لب دہرایا اور وہ اس کی بات سمجھتا شوخی سے مسکراتا بولا۔
”اوکے، مس نہیں بولتا تمہاری خواہش پر میرب ہی کہوں گا۔“

”یہ میں نے کب کہا۔“ اس کی بات پر وہ بلبلانہ تھی۔

”میرب! خاموش ہو جاؤ بلیز اور بتاؤ کیا تم یہ رشتہ نہیں کرنا چاہتی۔“ اب کی بار وہ بڑی تنجیدگی سے پوچھ رہا تھا۔

”کیا جانتے ہیں آپ میرے بارے میں اور کیا جانتی ہوں میں آپ کے بارے میں۔“

”خیر تمہارے بارے میں تو میں سب کچھ اچھی طرح سے جانتا ہوں۔“ وہ پھر شوخی سے مسکراتا اسے چھینر نے لگا۔

”اور میرے بارے میں جان لو کہ گزری رات میں کالے کپڑوں میں ملبوس لڑکی مجھے اچھی لگنے لگی ہے مگر پانچ سال پہلے والی میرب وقار لڑکی جھگڑتی بہت زیادہ اچھی لگتی ہے۔“ وہ بڑے جذب سے ایک ایک لفظ پہ خاص زور دیتا بول رہا تھا۔

”آ..... آپ..... آپ۔“ مارے حیرانگی کے الفاظ منہ سے نہیں نکل رہے تھے۔
”من تو لو، پہلے ہی آپ آپ شروع کر دیا۔“ وہ اس کی کیفیت پر ہنستا ہوا بولا۔

”اب یہی جانتا چاہو گی پہلے والی لڑکی زیادہ کیوں اچھی لگتی ہے تو بڑی سادہ سی وجہ ہے اور یہ کہ وہ میرب میرے دل و دماغ کے کونوں میں بس گئی تھی جیسے تم نے آ کر پہلے باہر نکالا اور پھر محبت کا احساس دلا کر مجھے میری زندگی میں اپنی موجودگی کی خبر دی۔“

”گلتا ہے اس کے سارے طور طریقے بھول گئے ہیں۔“ اس نے بڑے طنز یہ انداز میں پوچھا تھا۔

”یاد ہیں، یاد ہیں مس میرب وقار بڑی اچھی طرح سے تمہیں یہی تو بتانے والا ہوں، میں نہ تو تم سے صفائی والے کو آدھے پیسے دلاؤں گا،

نہ ہی تمہارے واش روم میں ہونے پر پانی کی موٹر بند کر کے پیسے چارج کرنے کا مطالبہ کروں گا اور سنو کھانا دینے پر تمہیں ایرا غیر ابھی نہیں کہوں گا، جب تیار ہو کر کہیں جاؤ گی تو پانی کی بالٹی بھی تمہارے اوپر نہیں پھینکوں گا۔“ وہ جن باتوں کی طرف اشارہ کر رہا تھا، وہ اس کے لئے باعث ندامت تھی، اسی لئے اس کا سر جھک گیا تھا۔

”وہ سب۔“ اس نے دھیمے سے وضاحت دینے کی کوشش کی۔

”اوکم آن میرب، تمہیں صفائی دینے کی ضرورت نہیں یہ سب تو تمہیں یہ بتانا تھا کہ تم مجھے بھولی نہیں تھی اور یاد تو تمہیں میں بھی تھا، بس فرق یہ تھا تم مجھے پانچ سال ڈھونڈتی رہی اور میں.....“
”خوش نہیں ہے، میں نے آپ کو پیسے لٹانے کے لئے تلاش کیا تھا۔“ جھٹ سے بولتی وہ خود پر لگنے والے الزام پر تملتا تھی۔

”او یا آدہ سب پیسے شاہ رخ کے ہیں، جب وہ برسر روزگار ہو جائے گا تو اس کی شادی کی شاپنگ کرنا اد کے آل رائیٹ اب ذرا آگے بڑھتے ہیں۔“

”میرب، شاہ رخ میرا بھائی ہے اور ہماری ذمہ داری سو اس کی طرف سے پریشان مت ہونا، چلو فائنٹا دو برات کب لے کر آؤں؟“
”اتنی آسانی سے مان جاؤں۔“ اب کے میرب نے شوخی سے کہا۔

”کیا مطلب، اس بات کو ماننے کے لئے بھی کوئی شرط.....“ جواباً بے ساختہ وہ چلایا۔

”اب کیا کریں ہم تو ایسے ہی ہیں۔“
کندھے اچکانی وہ کھلکھلا کر ہنس پڑی تھی، فون کے دوسری جانب اس کی ہنسی پر وہ چونکا اور خود بھی مسکرا دیا۔